

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర మాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సవ్యసాచిన్!”

సంస్థాపకులు : బ్రహ్మలీన

భగవాన్ శ్రీసత్యానంద మహర్షిలవారు

సంపర్కకులు : బ్రహ్మలీన

శ్రీబ్రహ్మనందతీర్థస్వామీలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు

శ్రీ పురుషోత్తమ తీర్థ స్వామీలవారు

శ్రీవిశేష తీర్థ స్వామీలవారు

శ్రీ రామకృష్ణ పరమహంస

9441400994

సంపుటము 74 సంచిక 2

శ్రీ శార్వరీనామ సంవత్సరము

మాఘమాసము - ఫిబ్రవరి 2021

సంపత్కర చందా : రు. 100/-

జీవిత చందా : 2,000/-

పోషకులు : 3,116/-

రాజపోషకులు : 5,116/-

మహారాజపోషకులు : 11,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనుమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్-వాట్సప్ : 9441400994, : 9440279712,

విషయసూచిక

1. భగవన్నుతి.....	4
2. ప్రార్థన.....	5
3. ధ్యానయోగము.....	6
4. శ్రీసత్యానందాశ్రమ భిక్షా నిధి.....	11
5. శ్రీభాగవతామృతము.....	12
6. శ్రీసత్యానందాశ్రమ భిక్షా నిధి.....	11
7. సుభాషిత రత్నమాల.....	16
8. సూక్తి సుధాకరము.....	17
9. శ్రీవాసుదేవ కథా సుధ.....	19
10. మహాభారతము.....	27
11. జ్ఞానదీపిక.....	32
12. శ్రీసత్యానందమహర్షి జీవిత చరిత్ర.....	34
13. పద్యనీరాజనము.....	37
14. శ్రీసత్యానందాశ్రమ భిక్షా నిధి.....	40
15. ఆశ్రమవార్తలు.....	42
16. శ్రీనరసింహ శతకము.....	43

ముఖచిత్రము

చదువుల రాణి సరస్వతీ అమ్మవారు

పబ్లికేషన్


ఫిబ్రవరి 2021

1. సంకటహర చవితి
2. త్యాగరాజస్వామివారి ఆరాధన
8. ఏకాదశి
10. మాస శివరాత్రి
గురుమౌఢ్యమి త్యాగము
12. మాఘ స్నానము
హరిపద పుణ్యకాలము
14. మార్కండేయ జయంతి
16. శ్రీపంచమి వసంతపంచమి
18. రథసప్తమి
19. రామకృష్ణపరమహంస జయంతి
23. ఏకాదశి
భీష్మ ఏకాదశి
27. మాఘ పూర్ణిమ

భగవన్నుతి

5. వందే పంచముఖాంబుజం త్రినయనం వందే లలాటేక్షణం
వందే వ్యోమకచం జటాసుముకుటం వందే జ్వగంగాధరమ్ ।
వందే మారహరం త్రిపుండ్ర నిటలాం వందే ప్లమూర్త్యాత్మకం
వందే భక్తజనాశ్రయం చ వరదం వందే శివం శంకరమ్ ॥

తా॥ పద్మములవంటి ఐదుముఖములు కలవానికి, త్రినేత్రునకు నమస్కారము. లలాటమునందు కన్ను కలవానికి నమస్కారము. ఆకాశమే వెంట్రుకలుగా కలవానికి నమస్కారము. జడలయందు సుందరమైన కిరీటమును ధరించినవానికి నమస్కారము. గంగాదేవిని జడలయందు ధరించినవానికి నమస్కారము. కామదేవుని భస్మముచేసినవానికి త్రిపుండ్రమును నొసట ధరించినవానికి నమస్కారము. అష్టమూర్త్యాత్మకునకు (పంచమహాభూతములు భూమి, నీరు, నిప్పు, గాలి, ఆకాశము, సూర్యుడు చంద్రుడు ప్రాణము ఇవి ఎనిమిదింటిని తనస్వరూపముగ గలిగినవానికి) నమస్కారము. భక్తజనుల కాశ్రయమైనవానికి వరముల ననుగ్రహించువానికి నమస్కారము. మంగళప్రదునకు శుభములనొసంగు శంకరునకు నమస్కారము.



కం॥ భగవాన్ సత్యానంద! నిగమాగమ సారబోధ నిర్ణిద్రమతీ ।
భగవద్గీతాసారము జగతికి నీదివ్యబోధ జన్మహరంబౌ

ఫిబ్రవరి 2021 శ్రీవిశ్వమీమాంస

ప్రార్థన

5

ధ్యానయోగము భగవాన్ శ్రీసత్యానందమహర్షులవారు



శ్లో॥ తం విద్యాద్దుఃఖసంయోగ
వియోగం యోగసంజ్ఞితమ్ ।
స నిశ్చయేన యోక్తవ్యో
యోగో నిర్విణ్ణచేతసా ॥23

జ్ఞాని యైనటువంటి మహానుభావుడు దుఃఖము వచ్చిన, వియోగము వచ్చిన లేక యే విధమైన నష్టము సంభవించినను, లాభము కలిగినను వాడు సమానస్థితిలో ఉంటాడు. కాని యే విధమైన ఉద్వేగమును పొందడు. కృంగిపోడు. ఉబ్బిపోడు. అతని మనస్సు ఎప్పుడును వ్యధను పొందదు. ఇప్పు డెవరికైన వెయ్యిరూపాయలు నష్టము వస్తే ఏడుస్తారు. ఈ వెయ్యి రూపాయలకే ఏడుస్తున్నాడే, ప్రతివానికి ఇవి అన్నీ వదిలిపెట్టి వెళ్ళవలసిన అవసరము వస్తుంది. అప్పుడెంత ఏడ్వవలసివస్తుందో! పుట్టినవానికి చావు తప్పదు. చచ్చినవానికి పుట్టుక తప్పదు.

అందువలన రామకృష్ణపరమహంస చెప్పినట్లుగ చనిపోయేసమయంలో వాడు చేసిన పాపకార్యములు, పుణ్యకార్యములు, సినిమా తెరమీద కనిపించే బొమ్మల్లాగా ప్రత్యక్షమౌతాయి. వాని జీవితంలో ఎక్కువ పాపాలే కనిపిస్తువుంటాయి. అందువలన ఏ నీచజన్మ వస్తుందో! నా గతి ఏమిటో! అని అనుకుంటూ బాధపడుతుంటాడు. నన్ను గుర్తించావా? నన్ను గుర్తించావా? అని వీరందరు వచ్చి అడుగుతుంటారు. వాడు వీరందరిని ఎలా గుర్తింపగలుగుతాడు? వాని అవస్థ వానిది. అప్పుడైన వానిచేత భగవన్నామమును చేయిస్తా మనే స్ఫురణ ఉండదు. తన సంగతే వాడికి అర్థం కావడం లేదు. వీరందరిని పట్టించుకునేంత తీరిక ఉంటుందా! కాబట్టి అంతకుముందునుండే భగవన్నామము చేస్తావుంటే అభ్యాసవశమున ఆ భయంకర మైన అంత్యకాలములో కూడ భగవన్నామము స్ఫురణకు స్మరణకు వస్తుంది. “జాతస్య హి ధ్రువో మృత్యుః ధ్రువం జన్త మృతస్య చ” పుట్టినవానికి చావు తప్పదు చచ్చినవానికి పుట్టుక తప్పదు. ఇవి తప్పించుకోవడానికి వీలు లేనివి. “అపరిహార్యేర్థే” తప్పించుకోవ డానికి వీలు లేని ఈ

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం

కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

విషయమునందు “త్వం శోచితుం న అర్హసి” “దుఃఖించ దగదయ్యా!” దుఃఖించినా వ్యర్థం. నీవు దుఃఖించినా దుఃఖించకపోయినా యముడు మాత్రం ఈ జీవున్ని లాక్కొనిపోతాడు. పోనీ నీవు దుఃఖిస్తే మరణించినవాడు తిరిగివస్తే దుఃఖించు, బాగా దుఃఖించు. మాకేమీ అభ్యంతరము లేదు. ఒకవేళ యముడు ఈ మానవులకు “మీకు ఇష్టము వచ్చినప్పుడు రండి.” అని చెప్పితే యే వొక్కడు కూడ వెళ్ళడానికి సిద్ధపడడు. యిష్టపడదు. వచ్చేవారు వస్తావుంటే పోయేవారు లేకపోతే ఈ జీవులకు ఉండడానికి స్థలమే కరువవుతుంది. సప్తసముద్రాలన్నీ పూడ్చివేసి ఇండ్లు కట్టవలసివస్తుంది. కాబట్టి పుట్టడం ఎందుకు? చావడానికి. చావడం ఎందుకు? పుట్టడానికి. ఇది సామాన్యవిషయం. “పుట్టని చావని త్రోవ వెదకికొనుట దొడ్డబుద్ధి” అని ప్రహ్లాదకుమారుడు చెప్పియున్నాడు. అట్టిదాన్ని సంపాదించవలె ఈ ఉత్పృష్టమైన మానవజన్మ పొందినందుకు. ముఖ్యంగా ఈ మానవజన్మ లభించిందంటే భగవంతున్ని తెలుసుకోవడానికే. దాన్ని మరచిపోయి అన్నీ చేస్తున్నారు. ఒకటి పెట్టకుండా సున్నాలు పెడుతున్నారు. వాటివల్ల ప్రయోజనం ఏముంటుంది? ఒకటి పెట్టి సున్నాలు పెడితే సున్నాలకు విలువ పెరుగుతుంది. అట్లే భగవంతున్ని పట్టుకోకుండా భౌతికకార్యాలు ఎన్ని చేసినా వ్యర్థం. పరమాత్మను పట్టుకొని ప్రాపంచిక కార్యాలు ఎన్ని చేసినా సార్థకాలు అవుతాయి. నీవు చేసేదంతా యోగం కావాలె కాని రోగం కాకూడదు. జీవితాన్ని సార్థకం చేసుకోవాలే. ఇదీ మానవజీవిత పరమార్థము.

శ్లో॥ సజ్కల్ప ప్రభవాన్ కామాం స్త్యక్త్వా సర్వా నశేషతః ।

మనసై వేద్ధ్రియగ్రామం వినియమ్య సమస్తతః ॥

24

కోరికలన్నీ సంకల్పములవలన కలుగుతుంటాయి. వీటిని పూర్తిగా వదిలిపెట్టవలె. భగవంతుడు “సర్వాన్ అశేషత్త త్యక్త్వా” అని చెప్పుచున్నాడు. సంపూర్ణముగ ఏమీ మిగలకుండా వదిలివేయమంటున్నాడు పరమేశ్వరుడు. ఏ కొద్దిగా ఉన్నా మనస్సును బాధ పెడుతుంది ఈ సంకల్పం. అప్పుడు ఇంద్రియాలు నిగ్రహింపబడతాయి. ఆ తరువాత మనస్సు నిలుస్తుంది. అట్లా మనస్సును పరమాత్మయందు నిలిపి ఉంచేవారికి ఆ భగవంతున్ని తెలుసుకునే జ్ఞానాన్ని ఆయనే ప్రసాదిస్తాడు. ఇదీ సంకల్పాలను వదిలిపెట్టినందుకు ప్రయోజనము. కేవలం ఈ అధ్యాయములోనే ఈ విధంగా చెప్పలేదు. రెండవ అధ్యాయము సాంఖ్యయోగములో స్థితప్రజ్ఞలక్షణాలను ప్రారంభిస్తూ మొదటిశ్లోకములోనే శ్రీకృష్ణపరమాత్మ ప్రబోధించినాడు.

శ్లో॥ ప్రజహాతి యదా కామాన్ సర్వాన్ పార్థ! మనోగతాన్ ।

ఆత్మన్యేవాత్మనా తుష్టః స్థితప్రజ్ఞ స్తదోచ్యతే ॥

ఈ పేజీ స్థలదాతలు : కీ॥శే॥ రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతినగరము, చోడవరం మం. విశాఖపట్టణము జిల్లా

మనోగతము అనగా మనస్సునందు అంతరాంతరమున నున్న సమస్తకోరికలను ఎప్పుడు వదిలిపెడతాడో అప్పుడు మనస్సుచేత తనయందే తృప్తిని ఆనందమును సంతృప్తిని పొందిన వాడై ఉంటాడు. అట్టివాడు స్థితప్రజ్ఞుడు అని చెప్పబడుచున్నాడు. ఈ విషయమునే ఈ ధ్యానయోగమునందు భగవంతుడు నుడువుచున్నాడు. అనగా సంకల్పజనితములైన కోరికలను వదిలిపెట్టకుండా మనస్సును నిగ్రహించడం సాధ్యము కాదు.

భగవంతుడు ఈ శ్లోకములో సంకల్పములనుండి పుట్టు కోరికల నన్నింటిని శేషము లేకుండగ త్యజించు మని ప్రబోధించుచున్నాడు. అప్పుడు మనోగతములైన కోరికలను త్యజించడముతోనే మనస్సు ప్రసన్నమౌతుంది. మనస్సు ప్రశాంతతను పొందగానే ఏవిషయమునం దైనను దానిని ప్రవేశపెట్టుటకు అవకాశ ముండును. అప్పుడు ఆధ్యాత్మిక విషయమునందు ధ్యానమునందు ప్రవేశపెట్టినచో ఏకాగ్రతవలన ఆత్మవిషయకమైన అతి సూక్ష్మవిషయములు అవగతము లగును.

ఆ కోరికలు పోవలయు నన్న సామాన్యమా! దాని మూలమును తొలగింపవలయును. ఒక తుమ్మచెట్టు ఉన్న దనుకోండి; దాని వేళ్ళు చాల లోతుగా వెళ్ళిపోయి ఉంటాయి. దాని మూలమును పెరికి వెలుపలికి తీసి వేసినచో మళ్ళీ అది చిగురించదు. లేనిచో అది చిగురించుచునే యుండును. రావిచెట్టు వేళ్ళు కూడ అత్యంత అగాఢములోనికి పోయిఉంటాయి. కావున వానిని తీయవలయు నన్న మీదిమీదివి తీస్తే ప్రయోజనము లేదు. లోపలనుండు మూలమును పెకలించివేయవలయును. అట్లే ఈ కోరికలు అణచుకుంటూ ఉంటే మళ్ళీ చిగురిస్తూనే ఉంటాయి. పూరిల్లు ఉంటే పెంకుటిల్లు కావాలంటుంది. పెంకుటిల్లు ఉంటే దాబా యిల్లు కావాలంటుంది. దాబా వుంటే ఆపైన మరో అంతస్తు వేయవలయు నంటుంది. దీనికి అంతే ఉండదు. ఈవిషయంలో ఒక కథ జ్ఞాపకమునకు వస్తున్నది. చెబుతాను వినండి.

ఒకస్వాములవారు ఉండేవారు. వారి ఆశ్రమములో ఒక ఎలుక ఉండేది. ఆయన సిద్ధ పురుషుడు. అన్ని మహిమలు కలవాడు. ఈ ఎలుకను ఒకపర్యాయము ఒక పిల్లి తరుముకొన్నది. ఆ పిల్లికి భయపడి ఆ ఎలుక మహాత్ముని సన్నిధికి పోయి ఆయనతో ఈ విధముగ మొరపెట్టుకొన్నది. “పిల్లి నన్ను చాల బాధపెట్టుచున్నది. దానివలన నా మరణము నిశ్చిత మని అనిపించుచున్నది. కావున నన్ను ఈ మరణభయమునుండి రక్షించి కాపాడుము. అదేమన నన్ను ఒక పిల్లినిగా చేసినచో నా మరణబాధ తొలగిపోవును. కావున నన్ను ఇక పిల్లినిగా మార్చేయండి.” ఆ మహాత్ముడు కరుణించి దానిని తన యోగశక్తితో తన కమందులువులోని జలమును చల్లి పిల్లినిగా చేసివైచెను. ఆపిల్లి ఇప్పుడు ఎలుకలను బాధింపసాగెను. అది సంతోషించి తిరుగుజొచ్చెను. ఇలా తిరుగుతుండగా ఒకనాడు దానిని ఒక కుక్క తరుముకొన్నది. ప్రాణభయముతో

##ఈ పేజీ స్థలదాతలు : శ్రీగార్దాస్ నర్సయ్యగారు, కామారెడ్డి, తెలంగాణ

పరుగెత్తి పరుగెత్తి ఆ మహాత్ముని సన్నిధికి చేరినది. ఆయన దీని యవస్థను చూచి “ఏమి ఇలా రొప్పుతున్నావు?” అని ప్రశ్నించెను.

అందుల కా పిల్లిరాయుడు “హే! భగవన్! నన్ను చంపుటకు ఓకుక్క నాప్రాణములను హరించుటకు నన్ను వెంటాడినది. చాల తీవ్రముగ బాధ పెట్టినది.” “అయితే సంగ తేమిటి?” యని ప్రశ్నించినాడు మహాత్ముడు. ఇట్లు విన్నవించినది. “హే భగవన్! నన్ను కుక్కను చేయండి” ఇక నాకు ఎటువంటి బాధ ఉండదు.” దాని దీనస్థితిని గమనించి మహాత్ముడు కమండలువు లోని జలమును చల్లగానే ఆ బిడాలము శునకముగా మారింది.

అది పిల్లలను హింసిస్తూ విచ్చలవిడిగా తిరగప్రారంభించినది. వనములలో ఒకనాడు తిరుగుచుండగా ఒక పులి తనను చూసి తనవెంట పరుగెత్తి చంపుటకు ప్రయత్నించినది. ఎట్లాగో ప్రాణాలను అరచేతిలో పెట్టుకొని మీ సన్నిధికి చేరాను. అని మళ్ళీ ఆశునకము విన్నవించుకొన్నది. ఆయనకు దీని కోరిక అర్థమైపోయినది.

ఆమహనీయుడు దానిని పులిగా మార్చివేసినాడు. ఆ పులి విశృంఖలముగా ఆ వనములో తిరుగుతున్నది. దానికి అడ్డు అడుపు లేదు. సమస్త జంతువులను వేటాడుతు తనకు ఇంక భయము లే దని విజ్ఞప్తిచేయుచుండెను. ఇంతలో ఒకనాడు ఒకరాజుగారు వేటకై వచ్చి ఈ పులినే శిశిరారుచేయుటకు విల్లములను ఎక్కుపెట్టి తఱుముచుండెను. అది ఆ రాజునే చంపుటకు ప్రయత్నించినది కాని ఆ సైన్యము, ఆయుధములను చూసి భీతిజేంది ఎట్లాగో తప్పించుకొని తిరిగి ఆ మహాత్మునితో విన్నవించుకొన్నది. “మీ యనుగ్రహమువలన పెద్దప్రమాదము తప్పినది. మీ ఆశీర్వాదమే నన్ను రక్షించినది.” అని జరిగిన సంఘటనను అంతయు చెప్పినది. తన్ను రాజునుగా చేయు మని ఆయనను వేడుకున్నది. ఆరాజుయొక్క ఐశ్వర్యమును వైభవమును తన దృష్టియందు ఉంచుకొనినది. ఆ మహనీయుని అనుగ్రహముతో ఆ పులి రాజుగా చేయబడినది. రాజైనాడు. రాజ్యమును పరిపాలించుచున్నాడు.

కొంతకాలము గడిచినది. సార్వభౌముని వద్దనుండి ఒక దూత వచ్చినాడు. చక్రవర్తిగారు కప్పము కట్టు మని ఆదేశించినారు. ఆ రాజు ‘మీకెందుకు నేను దబ్బు చెల్లించవలయు’ నని తిరుగబడినాడు. అంతే సార్వభౌముని సైన్యము దాడి చేసింది. రాజ్యమును అంతఃపురమును అల్లకల్లోలము చేసింది. అప్పు డనుకున్నాడు “రాజుకు మించినవాడు చక్రవర్తి. కావున రాజులకు రాజును అయిపోవలయు నని మళ్ళీ మహాత్ముని ఆశ్రయించినాడు. విషయమునంతా విన్నవించి “స్వామీ! మీ యనుగ్రహమువలన నన్ను ఇంతవాన్ని చేసారు. మీ ఆశీర్వాద ముండి కూడ నేను చాల కష్టములను అనుభవించు చున్నాను. నన్ను ఈ కష్టపరంపరనుండి ఏలాగైనను గట్టెక్కించండి.” అని ప్రార్థించినాడు.

ఆయన “నీవు ఇప్పుడు ఆ చక్రవర్తితో యుద్ధమును చేయుము. నా అనుగ్రహమువలన యుద్ధమునందు విజయము నిన్ను వరిస్తుంది. నీవు చక్రవర్తివి అవుతావు.” అని ఆశీర్వదించి

నాడు. ఆ ఆశీర్వాద ప్రభావము చేత ఆవిధముగనే చక్రవర్తి అయినాడు.

చక్రవర్తియైన తరువాత చాల సుఖముగ నున్నాడు. సామంతరాజులు తన్ను సేవిస్తూ ఉన్నారు. వందిమాగధులు పరిచర్యలు చేసి తృప్తిని గావించుచున్నారు. భోగాలు పరిచారకులు ఒకటేమిటి సర్వము తన కనుసన్నలలో మెలుగుతున్నారు. తన ఆదేశముకొఱకు పడిగాపులు కాసేవారు. దేనికిని కొడువలేదు. ఈ విధముగ కాలము గడచుచుండగా ఒకనాడు తన సలహామండలిలో ఒకమంత్రి లేచి వినయముతో ఇట్లు విన్నవించుకొనినాడు.

“ఓసార్వభౌమా! రాజాధిరాజా! మన దేశమునందు అన్నియు సుఖిక్షముగ నున్నవి. ప్రజలందఱును మీ పరిపాలనమున సుఖ శాంతులతో జీవింపుచున్నారు. కాని ఈ సార్వభౌమత్వముకాక దివ్యసుఖములతో లోకముల నన్నిటిని పరిపాలించు మరియొక ఇంద్రత్వ మున్నది. అది నూరు యజ్ఞములను చేసినట్లైన ఆ పదవి సిద్ధించును. కావున మీ యాజ్ఞ యైనచో ఆ యజ్ఞములను నిర్వహించుటకు సర్వసన్నద్ధము చేయుదుము” అని విన్నవించెను. ఆ చక్రవర్తి ఇంద్రత్వమును గూర్చి ప్రథమముగా వినుచున్నాడు. ఆశ్చర్యము కలిగినది. తనపై ఇంకెవరును అధికారమును చలాయించేవారు ఉండకూడ దనుకున్నాడు. అత్యున్నత స్థానమును పొందడమే తన ధ్యేయముగా నుంచుకొని ఆయజ్ఞముల విషయమును కనుక్కున్నాడు. దానికి ఇంత ధనమును వ్యయింపవలయునా? ఇంతశ్రమ పడవలయునా? అని విచారించినాడు. తనను ఇంతవానిని చేసిన మహనీయుడు జ్ఞప్తికి వచ్చినాడు. ఆ మహాత్ముని యనుగ్రహమువలన ఇంతవాని నయ్యాను. ఏఖర్చు శ్రమ లేకుండా ఈ లోకము నందలి సమస్తభోగములను అనుభవించుచున్నాను. అని అనుకొని ఈ ఇంద్రపదవిని కూడ ఆయన అనుగ్రహమువలన ఒక్కపైసా ఖర్చులేకుండా శ్రమపడకుండా సంపాదిస్తాను. వ్యర్థముగా నూరుయజ్ఞములు చేసి మిక్కుటమైన ధనమును వ్యయింపవలె. అంతేకాదు. అమితమైన శ్రమతో కూడిన పని. ఎట్టి పొరపాటు జరుగకుండా యజ్ఞములను నిర్వహించ వలె. కావున చాల కష్టముతో సాధ్యములైనవి యజ్ఞములు అని భావించి మహాత్ముని సన్నిధికి చేరినాడు.

ఆ మహాత్మునికి నమస్కరించి తన భావమునంతటిని విన్నవించి “ఈ చక్రవర్తిత్వముకంటె గొప్పదైన ఇంద్రపదవి యున్నదట. అది మా మంత్రులు చెప్పుచున్నారు. నూరుయజ్ఞములు ఎట్టి పొరపాటుజరుగకుండ చేసినచో ఆపదవి వచ్చు నని చెప్పుచున్నారు. కాని నాకు అది యంతయు రుచింపలేదు. కావున మీసన్నిధికి వచ్చినాను. మీ కమండలోదకమువలన గదా నేను ఇంతవాడి నయ్యాను. ఇప్పుడు కూడ ఆ కమండలోదకమును చల్లి నాకోరికను తీర్చండి

ఈ పేజీ స్థలదాతలు :

శ్రీశ్రీ వేదుల శ్రీవిశ్వేశ్వర సోమయాజులు వరహోరలమ్మ జ్ఞాపకార్థం కుమారుడు ప్రభాకర రావు దంపతులు, మనమలు శ్రీసత్యనారాయణ, శ్రీనివాస్, శ్రీమతి గాయత్రి దంపతులు

శ్రీ సత్యానందాశ్రమ శాశ్వత భిక్షానిధి



నెల్లూరు వాస్తవ్యులు శ్రీమతి గుణసాని సుబ్బమ్మ గారి జ్ఞాపకార్థము కూతురు శ్రీమతి దాడి శాంతమ్మగారు ప్రతి సంవత్సరము వైశాఖ బహుళ విదియనాడు శ్రీ సత్యానందాశ్రమవాసులకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు మరియు శ్రీసత్యానందాశ్రమ అధిష్ఠాన దైవము శ్రీజగదంబా తారకేశ్వరులు భక్తబృందము మరియు వారి సకుటుంబ పరివారమును ఆయురారోగ్య ఐశ్వర్య ప్రాప్తి రస్తు అని ఆశీర్వాదింతురు గాక!

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు 15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సరమునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు మరియు సద్గురుదేవులకు మీ గోత్రనామములతో అభిషేకము-అర్చనచేసి ఆశ్రమములో మహాప్రసాద వినియోగము భిక్ష(భోజనము) ఏర్పాటు చేయబడును.

ఈ క్రింది ఏకౌంట్లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షా నిధి”

Š.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా

మాకు ఫోను ద్వారా తెలియజేయవలయును. సెల్ : 9885372369, 9440279712

స్వామీ!” అని విన్నవించినాడు. అసాధువుగారు “ఈలోకమునందు సర్వశ్రేష్ఠమైన చక్రవర్తిత్వమును ప్రసాదించినను రోజురోజుకు కోరికలు పెరిగిపోవుచునే యున్నవి. వీనికి అంతము ఉండుట లేదు. వీనిని నిగ్రహింపవలయు ననిన వానిని మనస్సును వశపరచుకొనవలయును. ఒక కోరిక తీర్చు కొనుటతోడనే మరియొక కోరిక ఉద్భవించు చున్నది. తృప్తిలేని జీవితమునకు గతి పూర్వస్థితియే” యని ఆ కమండలు జలమును చల్లినాడు. వెంటనే మూషికమైనాడు. కావున కోరికలు వస్తుంటాయి. వానిని నిగ్రహింపవలయును. అప్పుడు ఈ యోగసాధన సాధ్యమౌతుంది.

శ్రీభాగవతామృతము

పూజ్య శ్రీబ్రహ్మానందతీర్థస్వాములవారు

శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఆరవ స్కంధము
ప్రజా ఉత్పత్తి సృష్టి
(గత సంచిక తరువాయి)



వీరిలో స్వర్ణానుడికి సుప్రభ అనే కూతురు పుట్టింది. ఆమెను నముచి పెండ్లాడాడు. వృషపర్వుడికి శర్మిష్ఠ అనే పుత్రిక పుట్టింది. ఈమెను నహుషుని కుమారుడైన యయాతి వివాహమాడాడు.

దనువు కుమారుడైన వైశ్వానరుడికి ఉపదానవి, హయశిర, పులోమ, కాలక అనే నలుగురు కుమార్తెలు పుట్టారు. వీరిలో ఉపదానవిని హిరణ్యాక్షుడు వివాహమాడాడు. హయశిరను క్రతువు పెండ్లాడాడు. పులోమను, కాలకను బ్రహ్మదేవుని ఆజ్ఞానుసారము కశ్యప ప్రజాపతి వివాహము చేసుకున్నాడు. పులోమకు పౌలోములూ, కాలకకు కాలకేయులూ పుట్టారు. వారికి అరవై వేలమంది రాక్షసులు జన్మించారు. యజ్ఞాలను ధ్వంసము చేస్తున్న పౌలోమ కాలకేయులను మీ తాతగారైన అర్జునుడు సంహరించి ఇంద్రునికి సంతోషం కలిగించాడు.

విప్రచిత్తి సింహికను వివాహమాడాడు. వారికి రాహువు మొదలైన నూరుగురు కుమారులు పుట్టారు వారంతా గ్రహాలుగా మారారు.

పరమ సౌభాగ్యవతి అయిన అదితి అనే సతీమణికి పురాణపురుషుడైన శ్రీమన్నారాయణుడు వామనుడై ఉద్భవించాడు. ఆ అదితిదేవి వంశాన్ని గురించి వివరంగా చెబుతాను. సావధానంగా ఆలకించు.

అదితి దేవి వివస్వతుడు అర్యముడు పూషుడు త్వష్ట సవిత భగుడు ధాత విధాత వరుణుడు మిత్రుడు శుక్రుడు ఉరుక్రముడు అనే కుమారులను కన్నది.

వారిలో వివస్వతుడు సంజ్ఞాదేవిని వివాహమాడాడు. ఆ దంపతులకు శ్రాద్ధదేవుడు అనే మనువు

జనించాడు. అంతేకాక ఆమెకు యముడు, యమి అనే కవలలు కూడా పుట్టారు. ఆ సంజ్ఞాదేవి ఆడుగుజ్జుం రూపం ధరించి అశ్వినీదేవతలను కన్నది.

వివస్వంతునికి ఛాయాదేవి అనే మరియొక భార్య ఉన్నది. ఆమెకు శనైశ్చరుడు సౌవర్ణి అనే మనువు తపతి అనే కన్యకు పుట్టారు. తపతిని సంవరణుడు వివాహం చేసుకున్నాడు.

అర్యముడికి మాతృక అనే భార్య యందు చర్షణులు ఉదయించారు. ఆ చర్షణుల మూలమున మనుష్యజాతి భూలోకములో స్థిరముగా ఉండేటట్లు బ్రహ్మదేవుడు ఏర్పాటు గావించినాడు.

పూషుడు దక్షయజ్ఞములో పరమశివుణ్ణి చూచి పరిహాసిస్తూ పండు బయటపెట్టి వెక్కిరించాడు. అందుకు కోపించి పరమేశ్వరుడు వాని పండ్లు రాలకొట్టాడు. ఆనాటినుండి భగ్నదంతుడైన పూషుడు పిండి ముద్దలే తింటూ సంతానహీనుడైనాడు.

త్వష్ట అనే ఆతడు దైత్యుల చెల్లెలైన రచన అనే కన్యను వివాహం చేసుకొన్నాడు. ఆ దంపతులకు మహాబలాఘ్నుడైన విశ్వరూపుడు జన్మించాడు.

ఒకప్పుడు దేవగురువైన బృహస్పతి దేవేంద్రునిపై కోపించి వెళ్ళిపోయాడు. అప్పుడు దేవతలు విశ్వరూపుణ్ణి తమకు గురువుగా ఎన్నుకున్నారు. ఆ మాట వినగానే పరీక్షిన్నరేంద్రుడు శుకయోగీంద్రుణ్ణి ఇలా ప్రశ్నించినాడు.

సీ॥ అరయంగ యోగీంద్ర యద్భుతంబయ్యెడు సురలపై నేటికి సురగురుండు
కోపించె? నీతండు గురుభావమున దేవతల కేమి యాపదఁ దలఁగఁ జేసె?
నెఱిఁగింపు మనవుడు నింద్రుండు త్రిభువ నైశ్వర్య మదంబున సత్పథంబు
గానక వసు రుద్ర గణములు నాదిత్య మరు దశ్విదేవాది మండలములు

తే॥ సిద్ధ చారణ గంధర్వ జిహ్వాగాది సురులు మునులను రంభాది సుందరాంగు
లాడఁ బాడంగ వినుతి సేయంగఁ గొలువ నొక్క భద్రాసనంబున నుక్కుమీఠి ॥ 259

యోగీంద్ర! దేవగురువైన బృహస్పతికి దేవతలమీద కోపము ఎందుకు వచ్చినది? అందువల్ల దేవతలకు ఎటువంటి ఆపద వాటిల్లినది? అది ఏ విధముగా తొలగిపోయినది? అందతా నాకు వివరముగా చెప్పండి.?

ఈ ప్రకారముగా అడిగిన పరీక్షిన్నహారాజునకు శ్రీశుకయోగీంద్రులవారు ఇలా వివరించుచున్నారు.

ఒకమారు ఇంద్రుడు ముల్లోకములకు నేనే ప్రభువును అనే అహంకారముతో మై మరచి సన్మార్గము అతిక్రమించినాడు. మనువులు, రుద్రులు, ఆదిత్యులు, మరుత్తులు అశ్వినీదేవతలు, సిద్ధులు, చారణులు, గంధర్వులు, ఉరగులు మొదలైన ముక్కోటి దేవతలతో కొలువు తీరాడు.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము

భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

మునీంద్రులు స్తుతిస్తున్నారు. రంభాది అప్సరసలు ఆడుతూ పాడుతూ వున్నారు. నిండు పూర్ణిమ నాటి చంద్రమండలము వలె విరాజిల్లుతున్నది. శ్వేతచ్ఛత్రము కన్నులపండువు చేస్తున్నది. ఆకాశగంగ తరంగాలవంటి వింజామరలతో దేవకాంతలు బంగారు కంకణములు జారుతుండగా ఒయ్యారముగా వీస్తున్నారు. నవరత్నఖచితమైన సింహాసనముమీద శచీదేవితో కూడి ఇంద్రుడు కూర్చున్నాడు. దేవతల పరివారము కైవారము చేస్తున్నారు. దిక్పాలకులు సేవిస్తున్నారు. ఈ విధముగా సాటిలేని రాజసముతో ఇంద్రుడు వైభవసాంద్రుడై నిండుకొలువై ఉన్నాడు.

దేవేంద్రుడు కొలువుతీర్చి ఉన్న ఆ సమయములో గొప్పధర్మశాస్త్రవిదుడూ నీతివిద్యావిశారదుడై మంత్రాలోచనపరుడూ సమస్తదేవతలకు గురుడూ అయిన బృహస్పతి ఇంద్రుని కొలువులో ప్రవేశించాడు.

ఆ విధముగ సభలోకి రాగానే బృహస్పతిని చూచి దేవేంద్రుడు తన సింహాసనము దిగలేదు. ఆదరముగ ఆహ్వానింపలేదు. కూచోవడానికి కనీసము ఆసన మన్నా చూపలేదు. గౌరవముగా స్వాగతవచనాలు చెప్పలేదు. త్రిలోక సామ్రాజ్యమదాంధుడై ఇంద్రుడు ఆ మహాతపస్విని దయామయున్ని దేవగురువునికి తగిన మర్యాద చేయలేదు.

దేవేంద్రుని రాజ్యాధికార మదహంకారమును గమనించి దేవగురుడు బృహస్పతి ఖిన్నుడై అప్రసన్నుడై తన గృహమునకు తిరిగి చేరుకున్నాడు.

తెలియక చేసిన గురుధిక్కారమును తెలుసుకొని ఇంద్రుడు తాను చేసిన దానికి ఆశ్చర్యపడి భయపడి పశ్చాత్తాపమును పొంది ఇలా అనుకున్నాడు. ఆ పరమపవిత్రుని లోకముచే కొనియాడ బడే భవ్యచరిత్రుని నా గురుదేవుని గౌరవించి ఆయన పాదపద్మములను పూజింపక ఉపేక్షించినాను. అల్పబుద్ధివై చేయరాని అపరాధము చేసినాను.

ముల్లోకముల ఐశ్వర్యమదము కనులుగప్పి కరుణామయుడైన నా గురుదేవునకు నా ఆచార్యవర్యునకు రాక్షసభావముతో ఎగ్గు చేసినాను. ఇక నాకు శుభము ఎలా కలుగుతుంది?

బ్రహ్మాండమైన పదవిని అధిష్టించిన మహారాజులు ఎటువంటివారు వచ్చినప్పటికీనీ లేవలసిన పనిలేదని చెప్పే పండితులు ధర్మవేత్తలుగా లెక్కింపబడరు.

చెడుమార్గములో నడుస్తూ కుత్సిత మైన బుద్ధిచే దుర్భాషలు పలుకుటయందు నేర్పరులైన వారు నీతిమార్గమును తెలుసుకోలేక రాళ్ళపడవమాదిరిగా అధోగతి పాలు కావలసినదే.

ఈ పేజీ స్థల దాతలు : “అహింస గాఢ్ఠి వ్రేతము”

శ్రీ||శే|| శ్రీబట్టారం శేషయ్య శ్రీమతి వెంకటగుబ్బమ్మ గౌరవ జ్ఞాపకార్థము
శ్రీ గుబ్బు శ్రీనివాసులు, శ్రీమతి మాధవిగారు, నెల్లూరు

శ్రీ సత్యానందాశ్రమ శాశ్వత భిక్షానిధి



నెల్లూరు వాస్తవ్యులు కౌండిన్యస గోత్ర సంభవులు శ్రీరామచంద్రుని కృష్ణమూర్తి శ్రీమతి సుధాదేవి గారల వివాహ దిన సందర్భముగ ప్రతి సంవత్సరము జూన్ 1వ తేది శ్రీ సత్యానందాశ్రమవాసులకు శాశ్వత భిక్షా నిమిత్తము 15000/- రూపాయలు చెక్ రూపములో శ్రీసత్యానందాశ్రమమునకు అందజేసినారు. శ్రీసత్యానందాశ్రమ అధిష్ఠాన దైవము శ్రీ జగదంబా తారకేశ్వర స్వామివారల అనుగ్రహమునకు పాత్రులై సద్గరుదేవుల ఆశీస్సులతో సమస్త కుటుంబమునకు ఆయు రారోగ్య ఐశ్వర్య ప్రాప్తి కలగాలని సద్గరుదేవులను ప్రార్థించుచున్నాము.

-కార్యదర్శి

కావున లోకవందితుడూ, కార్యవిజ్ఞుడూ అయిన నా గురుదేవుని ఇంటికిపోయి ఆ మహాత్ముని పవిత్రపాదపద్మములపై నా కిరీటము తాకించి నమస్కరించి చక్కగా సేవించి నా మనస్సును కుదుటపరచుకుంటాను అంటూ ఇంద్రుడు అతిత్వరగా గురుదేవుని గృహమునకు వెళ్ళాడు.

తన యింటికి దేవేంద్రుడు వస్తున్న విషయమును గమనించి బృహస్పతి అధ్యాత్మ మాయచే అదృశ్యుడు అయ్యాడు. అప్పుడు సురేంద్రుడు పరిశీలించి చూచి గురువర్యుని గానక ఎంతో నిరుత్సాహపడిపోయాడు. దేవేంద్రుడు ఇలా చేసినాడని వేగులవారిద్వారా తెలిసికొన్నారు రాక్షసులు. వెంటనే తమ గురువైన శుక్రాచార్యుని ఆశ్రయించి విషయమును విన్నవించి ఆయన అనుగ్రహమును పొంది దేవేంద్రుని మరియు దేవతలమీదికి యుద్ధానికి వెళ్ళారు. (వచ్చేసంచికలో)

భగవంతుని సన్నిధియందు ఉండుటయే ఉపాసన

ఈ పేజీ స్థలదాతలు : శ్రీ అయనాల వేంకట సుబ్బారావుగారికుటుంబ సభ్యులు నెల్లూరు

సుభాషిత రత్నమాల

-శ్రీ శ్రీహరితీర్థస్వాములవారు

175. హసద్భిః క్రియతే కర్మ రుదద్భిః పరిపచ్యతే ।

అవశ్యమేవ భోక్తవ్యం కృతం కర్మ శుభాశుభమ్ ॥

కొంతమంది నవ్వుతూ ఎంతో ఉత్సాహముతో కొన్ని పనులను చేయుచుందురు. కొందరు మంచికర్మలు ఇతరులకు ఉపయోగకరమైనవి చేయుచుందురు. మరి కొందరు అంతే ఉత్సాహముతో నవ్వుతూ ఇతరులకు దుఃఖమును కలిగించు బాధపెట్టు కర్మలను హింసించుచు చేయుచుందురు. నీవు ఎంతెంత నవ్వుతూ ఇతరులను దుఃఖపెట్టుకర్మలను చేయుదువో ఆ కర్మలు పరిపక్వమైనప్పుడు ఆ కర్మలయొక్క ఫలమును అంతే దుఃఖపడుతూ అనుభవింపవలసివచ్చును. సంతోషపెట్టు కార్యములు చేసినప్పుడు అంతే సంతోషముతో ఆ కర్మలయొక్క ఫలమును కూడ అనుభవింపవలసి వచ్చును. కావున కర్మలు చేయునప్పుడు ఇతరులకు ఉపయోగములైనవా? వారికి సంతోషమును కలిగించుచున్నవా? వారికి మనము చేయు పనులు దుఃఖనివృత్తిని కలిగించుచున్నవా యని విచారించి మంచివానిని మాత్రమే ఉత్సాహముతో సంతోషముతో చేయవలయును. శుభాశుభ కర్మలు తప్పక ఫలమును ఒసంగును. వానిని అనుభవించియే తీరవలయును.

176. అవశ్యమేవ భోక్తవ్యం కృతం కర్మ శుభాశుభమ్ ।

కృతకర్మ క్షయో నాస్తి కల్పకోటి శతై రపి ॥

తప్పక మనము చేసిన పుణ్యపాపకర్మలు మరియు మిశ్రిత కర్మలయొక్క ఫలమును ఎన్ని జన్మలు ఎత్తినను అనుభవింపవలసియే యుండును. కల్పకోటిశతముల సంవత్సరములు గడిచినను అనుభవింపక నశింపవు. కావున మంచి పనులను ఎల్లప్పుడు చేయుచునే యుండవలయును. అవి కూడ భగవదర్చితముగ చేయవలయును. అందువలన మనము వానియొక్క ఫలితమును అనుభవింపవలసిన అగత్యము అవసరము ఉండదు. మళ్ళీ జన్మలు ఎత్తవలసిన ప్రమేయము ఉండదు. భగవదర్చితముగ చేయబడే కర్మలే నిష్కామ కర్మలు అని చెప్పబడతాయి. నిష్కామ కర్మలు చేయుటచే మన మనస్సునందు కాని చిత్తమునందు కాని వాసనలు ఉండుటకు వీలు లేదు. వాసనాక్షయము ఎప్పుడు జరుగునో అప్పుడు జన్మపరంపరలకు అడ్డుకట్ట ఏర్పడును. దానివలన జన్మరాహిత్యము జరుగును. ప్రతిమానవుడు జన్మరాహిత్యమునకే గదా పాటుపడవలయును. జన్మలు వచ్చినచో శారీరకబాధలు అనుభవింపవలసియే యుండును. జన్మలు కలుగుటచేత సుఖదుఃఖములు జననమరణములు ఆకలిదుప్పులు వృద్ధిక్షయములు కలుగును. ఇవి యన్నియు వికారవంతములు. మానవునకు ఇవి యన్నియు దుఃఖమును కలిగించునవియే.

ఈ పేజీ స్థల దాతలు : “సామెరస్వమే శాంతికి మూలము.”

శ్రీశ్రీ. ఒంగోలు సుంధారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వామిలవారు

శ్లో॥ త్వత్పాదపద్మార్చితచిత్తవృత్తి స్తవ్నామసంగీతకథాసు వాణీ ।
త్వద్భక్తసేవానిరతౌ కరౌ మే త్వదంగపంగం లభతాం మదంగమ్ ॥
శ్లో॥ త్వన్మూర్తిభక్తాన్ స్వగురుం చ చక్షుః పశ్య త్వజస్రం స శృణోతు కర్ణః ।
త్వజ్జన్మకర్మాణి చ పాదయుగ్మం వ్రజ త్వజస్రం తవ మన్దిరాణి ॥

(అధ్యాత్మరామాయణము)

తాత్పర్యము : నేను నీ పాదపద్మములయందు దర్శింపబడిన చిత్తవృత్తిగలవాడ నగుదునుగాక! నావాక్కు నీనామసంకీర్తన యందు ప్రవర్తించుగాక! నా చేతులు నీ భక్తులకు సేవజేయుటయందు దాసక్తములగుగాక! నాశరీరము నీ దేహస్పర్శను కలిగియుండుగాక! నానేత్రములు నీదివ్యమంగళస్వరూపమును, నీభక్తులను, దైవస్వరూపుడగు నాగురువును సర్వదా దర్శించుగాక! నాచెవి నీయవతారములను, నీవొనర్చిన కర్మలను అనగ నీపవిత్రచరిత్రమును వినుచుండునుగాక! నాపాదములు అన్నివేళల నీమందిరములకు చేర్చునుగాక!

వివరణ : అధ్యాత్మరామాయణమునందు మన అవయవములు మరియు చిత్తవృత్తి ఎలా వుండవలయునో, భక్తులు భగవంతుని ఏమి కోరుకొనవలయునో విశదీకరించుచున్నారు.

మన చిత్తవృత్తి భౌతికములైన పదార్థములయందు తారట్లాడుచుండును. వానినే చింతించుచుండును. వానినే మననము చేయుచుండును. కాని భగవంతునిపై ఒక్కక్షణ మైనను నిలుకడగా ఉండదు. కావున ఆ పరమాత్మయందు మనస్సు నుంచుటకు ప్రయత్నింపవలయును. దానినే అభ్యాస మన్నారు. అభ్యాసమువలన అసాధ్య మనునది ఏదియును లేదు. ప్రయత్నించువానికి ఫలితము తప్పక లభించును. కోరకపోయినను అది మనకు లభించియే తీరును. కావున మనస్సును మెల్ల మెల్లగా పరమాత్మయందుంచుటకు సాధన చేయుచుండ వలయును. “శనైః శనైః ఉపరమేత్” ఇక మన మాటలు వ్యర్థములైనవిగా ఉండరాదు.

సార్థకములైనమాటలను అవసరమైన పలుకులను పలుకవలయును. వాణిని భగవన్నామమును ఉచ్చరించుటయందు ఉపయోగింపవలయును. ఇతరులను నొప్పించువాక్కులు పలుకరాదు. వారికి సంతోషమును హితమును చేకూర్చు వానిని పలుకవలయును. ఇదియే వాక్ తపస్సు.

మన చేతులు సత్కర్మలను పెద్దలను వృద్ధులను బుధజనులను సేవించుటయందే నిలకడగా ఉండవలయును. మన చేతులే నిజముగా మనకు భగవంతుడు ఇచ్చిన గొప్పవరము. వీనిచేతనే ఎన్నో పనులను చేయుచు డబ్బును సంపాదించుచున్నాము. వ్యవసాయము చేసి మన ఆహారపదా

ర్థములను పండించుచున్నాము. అందుకే పెద్దలు ఇలా చెప్పియున్నారు.

కరాగ్రే వసతే లక్ష్మీః కరమధ్యే సరస్వతీ । కరమూలే తు గోవిందః ప్రభాతే కరదర్శనమ్ ॥

మన చేతులకొనలయందు లక్ష్మీదేవి నివాసము చేయుచున్నది. అనగ పనులు చేయుటద్వారా ధనమును సంపాదించవచ్చును.

చేతులమధ్యస్థానమునందు సరస్వతీదేవి అనగా విద్యాధిదేవత వసించియున్నది. అనగ కార్యములను ఎలా చేయవలయునో ఆ విషయము తెలియజేయుచు వ్యర్థములు కాని పనులను చేయించుచున్నది.

చేతిమూలమునందు గోవిందుడు స్థిరనివాసము కలిగియున్నాడు. అనగ మన చేతులకు ప్రేరకుడైన భగవంతుడు మన బుద్ధికి ప్రచోదకుడైన భగవంతుడు మూలమునందు ఉన్నాడు.

ఇచట కొందరు గౌరీదేవిని కూడ చెబుతుంటారు. ఆమెయే శక్తి స్వరూపిణి. శక్తి లేనిచో మనము ఏ పనియు చేయజాలము. మనకు బుద్ధిబలము ఉండవలయును. ఆ బుద్ధిబలముచే మన చేతులయందు ఒక అవ్యక్తమైన శక్తి ప్రవేశించును. ఆ శక్తి చేత ఎంత పనియైనను చేయగలుగుతున్నాము. దీనిని విచారించినచో అవ్యక్తమైన పరాశక్తి మనకు దృగ్గోచరమగును. భోజనము చేయవలయుననినను చేతులు కావలయును. ఈ లోకమునందు ఏ పనిచేయవలయు ననినను చేతులు ఎంత ప్రాముఖ్యతను సంతరించుకొన్నవో మనము తెలిసికొనవచ్చును. వస్త్రములు ధరించవలయు ననినను చేతులు ఎంత అవశ్యకములై యున్నవో గమనింపుడు. ఏ వస్తువైనను ఒకచోటినుండి మఱియొకచోటికి తీసికొని వెళ్ళవలయుననినను చేతులు ప్రాముఖ్యత ఎంత యున్నదో విచారింపుడు. చేతులు మన జీవన విధానమునకు ఎంతో ప్రాముఖ్యత సంతరించుకొని యున్నవి. అట్టి చేతులను భగవంతుడు మనకు ఇచ్చి సత్పురుషుల మహనీయుల సేవను చేసికొని తరించుటకును దానములను గావించుటకును ఎంతో అవకాశము ఉన్నది. అదే చేతులతో దుష్టకార్యములు కూడ చేయవచ్చును. ఇతరులను కొట్టుట, పరులను హింసించుట, అపకారమును కలుగజేయుట పంటలను నష్టముచేయుట, ఇల్లు తగులబెట్టుట ఇవి యన్నియు దుష్టకార్యములు. వీనిని ఎప్పుడునూ చేయరాదు.

భగవంతుని దివ్యమంగళరూపమును, భగవద్భక్తులయొక్క రూపములను చక్కగ దర్శించుటకు గాను భగవంతుడు మనకు కన్నులను ప్రసాదించియున్నాడు. ఆ కన్నులను పుణ్యభూములను క్షేత్రములను భగవంతుని విభూతిని తెలియజేయు దివ్యస్థలములను సందర్శించుటయందు వినియోగింపవలయును.

అట్లే మన సమస్త ఇంద్రియములను భగవత్పరముగా ఉపయోగింపవలయును. ఇదియే ఇంద్రియములచేత చేయబడు తపస్సు. ఇట్టి తపస్సువలన అవశ్యము అత్యైశ్వర్యము కలుగును.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

5. మధురాకాండము

16. దేవకీ వసుదేవ కలశము

43. యజ్ఞ కమండలువు

143. దేవయజ్ఞ చమనము

అట్లు విశ్వమంతయు హరిమయముగా చూచువారికి లోకములతోఁ గాని ధర్మములతోఁగాని పని యేమున్నది? శ్రీకృష్ణుని యొద్దకు పరుగెత్తుకొని వచ్చిన యీ విప్రపత్నులు కూడ ఇట్టివారే. వీరు కూడ పతిసుతాదులను ఐహికాముష్మికములైన యాశ లన్నింటిని వీడి (త్యక్త సర్వాశాః) శ్రీకృష్ణుని పరమేశ్వరుఁడని యెఱింగి శరణాగతలై రని శుకమహర్షి స్పష్టముగా చెప్పెను. కావున వీరి విషయమున పాతివ్రత్యాది ధర్మ విచారణములతో పనిలేదు. అదియును గాక వారు తమ పతులతో పాటు మఱియొక పురుషునిగా శ్రీకృష్ణుని గూర్చి భావించుచు ఆయన యొద్దకు పోలేదు. వారు ఆయన పరమేశ్వరుఁడను భావముతోనే ఆయన యొద్దకు పోయిరి.

వారు శ్రీకృష్ణుని భగవంతునిగా ఎట్లు నిశ్చయించుకొనిరి? పూతనాసంహారము అఘాసుర వధ మొదలైన మహిమలు సాక్షాద్విష్ణువే శ్రీకృష్ణుఁడుగా అవతరించె నని నిశ్చయించుటకు సాధనములు కావు. అట్టివి తపశ్శాలులైన రాక్షసుల యందు కూడ నుండును. అట్లే ధర్మోపదేశములు తత్త్వబోధ మొదలగు లక్షణములు కూడ పరమేశ్వరత్వమును నిశ్చయించుటకు చాలవు. అవి సాధారణులైన విద్వాంసులయందు కూడ నుండును. అంతే కాదు రావణ కంసాదులు కూడ ఒక్కొక్కప్పుడు ఇతరులకు ధర్మతత్త్వముల నుపదేశించుటయు కలదు. తన లక్షణమును భగవంతుడే ఇట్లు చెప్పినాఁడు. “సాధువులను రక్షించుటకొఱకు, దుర్వర్తనులను శిక్షించుటకొఱకు, ధర్మసంస్థాపనము కొఱకు నేను ప్రతి యుగమునందు సంభవించుచున్నాను.” కావున సాధు రక్షణము దుష్ట శిక్షణము గావించుచు ధర్మ సంస్థాపనము గావించు చుండుటయే పరమేశ్వరత్వమునకు అసాధారణ లక్షణము.

ఏదేండ్ల బాలుని యందు ఈ లక్షణము విప్రపత్నులకు కాని, ఇతరులకుగాని ఎట్లు వ్యక్త మగును? కంసుని సంహరించుటకు విష్ణుదేవుఁ డవతరించు చున్నాఁ డని ఆకాశవాణి యోగమాయ

చెప్పిన మాటలవలన, విష్ణుదేవుని యంశములతో బలరామ శ్రీకృష్ణులవతరించి రని నారదుడు గర్గుడు మొదలైన మహాత్ముల వాక్యములవలన విప్రులు వినియుండి రని వారి పశ్చాత్తాపము వలన వ్యక్తమగుచున్నది.

(భగవాన్ సాక్షా ద్విష్ణు ర్యోగీశ్వరేశ్వరః జాతో యదు ష్విత్యశృణృహి శ్లో॥ 50)

కావున వారు ఆపులైన మహాత్ముల వాక్యములను ప్రమాణముగా భావించి శ్రీకృష్ణుని పరమేశ్వరునిగా గ్రహించిరని చెప్పవచ్చును. వారితో పాటు వారి పత్నులు కూడ వినియుందురు. కాని పూర్వజన్మ సంస్కారభేదముచేత ఆ స్త్రీలకు శ్రీకృష్ణుని యందుఁ గలిగిన భక్తి శ్రద్ధలు పురుషులకు కలుగలేదు. ఇది సహజమే. విన్న విషయములందు భక్తి శ్రద్ధాతిశయము పూర్వ సంస్కారానుగుణముగనే యుండును. శ్రీకృష్ణుని మహిమలను గూర్చి ఎందఱో వినుచున్నను అక్రూరుఁడు ఉద్ధవుఁడు విదురుఁడు భీష్ముఁడు మొదలగు వారికి ఆయనయందుఁ గలిగిన భక్త్యతిశయము ఇతరులకు కలుగలేదు.

ఇట్లు ఆపుల వాక్యములు ప్రమాణములైనచో, ఈనాఁడు ఎందఱో శిష్యులు భక్తులు తమ గురువులను స్వాములను భగవాను లని ప్రకటించుచున్నారు. ఏదేని కొంత మహిమ ఒకనియందు తోచినంతనే వానిని భగవంతునిగా భజించుట ప్రజల నైజము శక్తులనో మహిమలనో ప్రకటించుచు గురువులుగా స్వాములుగా మహాత్ములుగా విఖ్యాతులగుచున్న వారందఱు పరమేశ్వరు లగుదురా? వీరందఱును పరమేశ్వరుని యవతారములు కాకపోవచ్చును. అంతమాత్రముచేత వారి నారాధించుట వ్యర్థము కాదు. ఆరాధనము నందు ఫలము కలుగుటకు భక్తి శ్రద్ధలు కారణము కాని ఆరాధ్యమైన మూర్తి కాదు. వినాయకుని మట్టి విగ్రహమును పూజించినచో తక్కువ ఫలము, బంగారు విగ్రహమును అర్పించినచో అధిక ఫలము కలుగదు. అర్పించువాని యొక్క భక్తి శ్రద్ధలను బట్టియే ఫలము కలుగును.

వేద విహితమైన యారాధన విధానము ఇట్టిదే. తల్లిని తండ్రిని ఆచార్యుని అతిథిని దేవతలనుగా ఆరాధింపు మని వేదము విధించుచున్నది. లోకమున తల్లులు తండ్రులు భర్తలు మొదలగువారు దేవతలు కారనుట ఎల్లరెఱింగినదే. అయినను వారిని దేవతలనుగా భావించి ఆరాధింపవలయు నని శ్రుతి శాసించుచున్నది. ఇది ఈశ్వరశాసనమే. ఈ యారాధనము నందు ఫలము తల్లి తండ్రి మొదలగు వారి వలన కలుగుట లేదు. ఆరాధించువారి భక్తి శ్రద్ధలను బట్టి పరమేశ్వరుడే ఫల మొసంగుచున్నాఁడు. అందువలన తల్లి తండ్రి భర్త మొదలగు వారు దేవతలవంటి వారైనను కాకపోయినను దుర్మార్గులే యైనను వారిని ఆరాధింపవలసినదే యని పరమేశ్వరుని యభిప్రాయము. ఒక్కొక్కప్పుడు మిగుల దుర్మార్గులే తల్లి తండ్రులుగా భర్తలుగా కొంతమందికి ప్రారబ్ధము ననుసరించి యేర్పడుచుందురు. అట్టివారిని తిరస్కరింపక సేవించు వారియందు తక్కినవారిలో కన్న సహనము భక్తి శ్రద్ధ అధికముగా నుండవలసియుండును. దాని ననుసరించి పరమేశ్వరుఁ డొసంగు

ఫలము కూడ అధికముగానే యుండును. దశరథునిచే వధింపఁబడిన ముని బాలకుఁడు అంధులైన తల్లి దండ్రులకు ఎంతో శ్రమపడి సేవ గావించి తత్ఫలముగా వెంటనే స్వర్గమునకు పోయెను. పతివ్రతల భర్తలలో పెక్కుమంది దుర్మార్గులగుట, వారిని సహించి భక్తితో సేవించిన సతీమతల్లులు లోకపూజితలై ఉత్తమగతుల నొందుటయు ప్రసిద్ధమే.

కావున ఆవుల వలన విప్రపత్నులు విన్నట్లుగా శ్రీకృష్ణుఁడు విష్ణుదేవుఁడు కాకపోయినను, వారియందు పరిణతమై యున్న యైహికాముష్మిక ఫలభోగవిరాగము వలన పరమేశ్వర భావన యందలి భక్తి శ్రద్ధాతిశయము వలన వారికి ఉత్తమ గతి కలుగు ననుటలో సందేహము లేదు.

44. యజ్ఞ కమండలువు

144. గిరియజ్ఞ చమనము

భాండీరవటమున రామకృష్ణులు యుద్ధవిద్యలతో క్రీడించుచుండఁగా వార్షికములైన రెండు నెలలు గడచెను. వారు వ్రజమునకు వచ్చుచుండఁగా ఒకనాఁడు గోపకులు ఇంద్రోత్సవమునుగూర్చి ఉత్సుకులై మాటాడుకొనుచుండిరి. శ్రీకృష్ణుఁడు కుతూహలముతో “మీరు ఇంతగా హర్షము నొందుచున్నారే! ఆ ఇంద్రోత్సవ మేమి?” అని వారి నడిగెను. ఒక గోపవృద్ధుఁడు ఇట్లనెను. “ఇంద్రుని వలన మేఘములు వర్షించుచున్నవి. వర్షముల వలన భూమి పండుచున్నది. పంటలవలన మనము గోవులు ఎల్లవారును భుజించుచు తుష్టి నొందుచున్నారు. అందువలన ఇంద్రునిగూర్చి యాగ మొనరించుట ఆచారముగ నున్నది.”

కృష్ణుఁ డిట్లనెను. “మనము వనచరులము. గోవులు వనములు మనకు జీవనము. మనకు గోవులు గిరులు వనములే పరమ దైవతములు. విప్రులు మంత్ర యజ్ఞపరులు. నాగటి చాలునే యజించువారు కర్షకులు. అట్లే గోపకులు గిరిని యజించువారు. కావున మనము గిరిని గూర్చియే యజ్ఞము చేయవలయును. ఇది నాకు ఇష్టము. రమ్యమైన శరదృతువు వచ్చినది. నెమలి యీకలతో కొమ్ములకు అలంకారములు చేసి వ్రేలాడుచున్న గంటలను కట్టి శరత్కాల పుష్పములతో మంగళార్థముగా గోవులను పూజింపుఁడు. ఇవి గిరికి ప్రదక్షిణము గావించి ఘోషమునకు చేరును గాక! దేవతల చేత ఇంద్రుఁడు పూజింపఁబడును. గోవర్ధనము మనచేత పూజింపఁబడును. గోవులే ఎల్లవారికి ఎప్పుడు పూజింపఁదగినవి. మీరు వైభవమును కోరుచున్నచో మీకు నాయందు ప్రీతి యున్నచో నేను చెప్పినట్లు చేయుఁడు”

శ్లో॥ వయం వనచరా గోపాః సదా గోధన జీవినః ।

గావోఽస్మదైవతం విద్ధి గిరయశ్చ వనాని చ ॥

శ్లో॥ మంత్ర యజ్ఞపరా విప్రాః సీతాయజ్ఞా శ్చ కర్షకాః ।

గిరియజ్ఞో స్తథా గోపాః ఇజ్యోఽస్మాభి ర్గిరి ర్వనే ||
శ్లో|| శివాయ గావః పూజ్యంతాం గిరియజ్ఞః ప్రవర్త్యతామ్ |
పూజ్యతాం త్రిదశై శ్చక్రో గిరి రస్మాభి రిజ్యతామ్ ||

హరివంశము - విష్ణుపర్వము - అధ్యాయము 16, శ్లో. 2,9,43

గోపకులు అందులకు సమ్మతించుచు ఇట్లనిరి. “నీవే మాకు పరమగతివి. నీవు గావించిన కార్యములు విస్మయకరములు. బలముచేత విక్రమముచేత యశస్సుచేత దేవతలలో ఇంద్రునివలె నీవు పురుషులలో ఉత్తముడవు. నీవు చెప్పిన దానిని మేమేల ఉల్లంఘింతుము? ఇంద్రోత్సవమునకు మాటుగా గిరియజ్ఞమే చేయుదము.”

పిమ్మట పెద్దమాంసరాశితో, అన్నపర్వతముతో, భక్ష్టరాశులతో, తూర్య నాదములతో, బ్రాహ్మణ పూజనముతో గోపకులు గిరి యజ్ఞమును మహోత్సవముగా జరిపిరి. యజ్ఞాంతమున గిరికి వారు నివేదనముగావిచిన యన్నము, పాలు, పెఱుగు మొదలగు నాహారమును శ్రీకృష్ణుడు గిరి దేవతారూపమును వహించి భుజించెను. విప్రశ్రేష్ఠులు భోజనాదికములచే సంతుష్టులై స్వస్తివాచనము గావించిరి. శ్రీకృష్ణుడు గోపకులతో కూడి గిరిశిఖరమందున్న దైవతమునకు నమస్కరించెను. గోపకులు విస్మితులై గిరి దైవతమును చూచుచు, “భగవానుడా! మే మందఱము నీ వశ మందున్నాము నీకు కింకరులము ఏమి చేయు మందువు?” అని ప్రార్థించిరి. గిరి నుండి పుట్టుచున్న శబ్దముతో కృష్ణుడే గిరి దైవతముగా ఇట్లు పల్కెను. “ఇక నుండి మీ రందఱు నన్నే పూజింపుడు. నేను మీకు మొదటి దేవుడను. నా ప్రభావముచేత మీ గోవులు వేల కొలదిగా వృద్ధిబొందగలవు. ఇంక శీఘ్రముగా వత్సములతో గోవులతో నాకు ప్రదక్షిణము చేయుడు. దానివలన నాకు పరమ ప్రీతి కలుగును”.

వెంటనే గోపకులు బృందములుగా మహోత్సవముతో గోవుల మందలతో గోపీ బృందములతో గిరి ప్రదక్షిణము గావించిరి. గిరి దైవతము అదృశ్య మయ్యెను. కృష్ణుడు గోపకులతో వ్రజమున ప్రవేశించెను.

తన యుత్సవము విఘ్నమై గిరి యజ్ఞము మహోత్సవముగా జరిగినంతనే ఇంద్రుడు క్రుద్ధుడై సాంవర్తకములను మేఘ గణములను పిలిచి, గర్వితులై యున్న యీ గోపకులకు ధనమైన గోవులు నశించునట్లు సప్తరాత్రులు మీరు ప్రచండవాతముతో వర్షింపుడు” అని ఆజ్ఞాపించెను. మేఘములు వ్రజమున భయంకరముగా వర్షింపఁజొచ్చెను. ఘోషము, వ్రజము అంతయు క్షోభించి హాహాకారములు అంబారవములు ప్రబలెను. కృష్ణుడు గోవర్ధన పర్వతము నెత్తి దాని క్రింద ఒక క్రోశము వెడల్పు అయిదు క్రోశములు పొడవును గలిగిన పెద్ద స్థలము నేర్పఱచి అందు ప్రవేశింపుడు డని గోపకులను ఆదేశించెను. ఆయన చేయి దండముగా ఛత్రమువలె నున్న యీ పర్వతము క్రింద వారందఱు భోజ్య పదార్థములతో కూడ ప్రవేశించి సుఖముగా

నుండిరి. ఏడు రాత్రులైనంతనే వర్ష ముగిపోయెను. గోపకులు విస్మయముతో శ్రీకృష్ణుని స్తుతించుచు గోవులతో ప్రజమునకు చేరిరి.

ఇంద్రుడు ఆశ్చర్యపరవశుడై శ్రీకృష్ణుని చూడవచ్చెను. అప్పుడు కృష్ణుడు గోవర్ధనమున శిలాతలమున కూర్చుండి యుండెను. ఆయన ఇంద్రుని వైపు చూడక లోక వ్యవహార తత్పరుడై యుండెను. సూర్యుడు పైకి వచ్చినను ఆయనకు ఎండ తగులుట లేదు. గరుత్మంతుడు తెక్కలను చాచి అదృశ్యముగ ఆయనకు నీడను కలిగించుచుండెను. గోపవేషధరుడై యున్న విష్ణువును చూచి ప్రీతుడై ఇంద్రుడు ఐరావతము నుండి దిగి సిగ్గుపడుచు మెల్లగా సమీపించి మధురముగా ఇట్లు స్తుతించెను.

“శ్రీకృష్ణా! ప్రళయమును గలిగింపగల నా మేఘముల నుండి స్వాయంభువమైన యోగము చేత గోవర్ధనము నెత్తి గోవులను రక్షించి అతి దివ్యమైన కార్యమును గావించితివి. నీ వైష్ణవ తేజము గోప వేషమున మఱుంగుపడినది. నీవు మనుష్యత్వమును పొందుట చేత దేవకార్యము సిద్ధించినట్లే సంతోషించుచున్నాను. దేవతలకు సకల లోకములకు సర్వ కార్యదురంధరుడవు నీవే.

దుష్కర్ములకు నివాసమైనది అథోలోకము. నాగలోకము దారుణము. కర్మశీలురైన వారికి సర్వ కర్మలకు క్షేత్రము భూలోకము. వాయువుతో సమానముగ చంచలమైన వృత్తి కలవారికి స్థానము ఆకాశము. స్వర్గము శమదమాధ్యులై సుకృతములను గావించిన వారికి పొందఁదగియున్నది. బ్రాహ్మమైన తపస్సు చేయువారికి పరమగతి బ్రహ్మలోకము. గోవులకు మాత్రమే సంబంధించినది గోలోకము. దానిని ఇతరులు చేరఁజాలరు. ఉపద్రవము వలన నశించుటకు సిద్ధముగా నున్న యీ లోకమును ఇప్పుడు నీవు రక్షించితివి. గోవుల వచనము వలన బ్రహ్మదేవుని యాదేశమున నీ యందలి గౌరవము చేత నేనిచ్చటికి వచ్చితిని.

అదితికి ముందు జన్మించి యుండుటచే నేను నీకు అన్నను. నేను గావించిన దానిని మన్నింపుము. నీవు ప్రశాంతమైన మనస్సుతో బ్రహ్మవాక్యమును గగనచరులైన గోవుల ప్రార్థనమును అవధరింపుము. వారు ఇట్లనిరి. “శ్రీకృష్ణా! నీచేత గోవులు మహితమైన యీ గోలోకము రక్షింపఁబడినది. మేమందఱుము సంతోషించితిమి. వృషభములతో సంతానములతో మేము వర్ధిల్లుచున్నాము. కావున నేఁటినుండి నీవు మాకు రాజువు ఇంద్రుడవు అగుము”.

వారి ప్రార్థనమును మన్నించి దివ్యపయః పరిపూర్ణములైన కాంచనఘటములతో నా హస్తములచేత అభిషిక్తుడవగుము. నేను దేవతలకు ఇంద్రుడను. నీవు గోవులకు ఇంద్రుడవై గోవిందుడవైతివి. నాకు పైన ఇంద్రుడవుగా గోవులచేత నీవు స్థాపింపఁబడుటచే నిన్ను ఉపేంద్రునిగా దేవతలు కీర్తింతురు.”

ఇట్లు ప్రార్థించి దేవేంద్రుడు శ్రీకృష్ణుని అభిషేకించెను. అప్పుడు దివియందున్న గోవులు స్రవించుచున్న స్తనక్షీరములతో ఆయనను అభిషిక్తుని గావించెను. మేఘములు అమృతమును వర్షించెను. మహర్షులు మంత్రములతో స్తుతించుచుండగా దేవతలు పుష్పములను కురియుచు తూర్వనాదములు గావించిరి.

గోవిందునితో ఇంద్రుడు డిట్లనెను. “ఇది గోవులకు సంబంధించిన నా మొదటి కార్యము. నాయాగమనప్రయోజనము ఇంకొకటి కలదు. నీ మేనత్తయందు నా వలన జన్మించిన యర్జునుడు, నీవు తప్ప సకలధానుష్కులలో అగ్రేసరుడని నేను మహర్షి దేవతా సమక్షమున పలికి యుంటిని. అది యథార్థ మగునట్లు చేయుము. నా యందున్న స్నేహమును వానియందు చూపి మహా యుద్ధములందు వానిని రక్షించుచుండుము.”

శ్రీకృష్ణుడు డిట్లనెను. “దేవేశ్వరా! నీ దర్శనము చేతనే నేను ప్రీతుడనైతిని. నీవు చెప్పినట్లే జరుగును. కర్ణయుధిష్ఠిర ధార్తరాష్ట్రాదుల నందఱును నే నెఱుంగుదును. అర్జునునకు శత్రువైన వాడెవ్వడును నా ముందు నిలువలేడు. నీ కుమారుడు నాకు ఏది చెప్పినను భృత్యునివలె ఆచరింతును.”

శ్లో॥ దృష్ట్వా చైనం శ్రియా జుష్టం మర్త్యలోకేఽమరోపమమ్ ।
సూపవిష్టం శిలాపృష్ఠే శక్ర స్స ప్రీడితోఽభవత్ ॥

శ్లో॥ తం వివిక్తే వనగతం లోకవృత్తాంత తత్పురమ్ ।
ఉపతస్థే గజం హిత్వా కృష్ణం బలనిషాదనః ॥

నీలకంఠః : లోకవృత్తాంత తత్పురమ్ లోక వ్యవహార తత్పురమ్ ।

శ్లో॥ కృష్ణ! కృష్ణ! మహాబాహో! జ్ఞాతీనాం నందివర్ధన ।
అతిదివ్యం కృతం కర్మ త్వయా ప్రీతి మతా గవామ్ ॥

శ్లో॥ స్వాయంభువేన యోగేన య శ్చాయం పర్వతోత్తమః ।
ధృతో వేశ్మవ దాకాశే కో హ్యేతేన న విస్మయేత్ ॥

నీలకంఠః : స్వాయంభువేన యోగేన హైరణ్యగర్భ్యా ధారణయా । తస్యాం హి క్రియమాణాయాం గురుతరోఽపి లఘుర్భవతి కృష్ణధృత గోవర్ధనవత్ విపులతరోఽపి అలోభో భవతి అగస్త్య పీత సముద్రవత్ ॥

శ్లో॥ లోకస్వధో దుష్కృతినాం నాగలోకస్తు దారుణః ।
పృథివీ కర్మశీలానాం క్షేత్రం సర్వస్య కర్మణః ॥

శ్లో॥ ఖ మస్థిరాణాం విషయో వాయునా తుల్యవృత్తినామ్ ।
గతి శ్చమదమాధ్యానాం స్వర్గ స్సుకృతకర్మణామ్ ॥

శ్లో॥ బ్రాహ్మే తపసి యుక్తానాం బ్రహ్మలోకః పరాగతిః ।

గవా మేవ తు గోలోకః దురారోహ హి సా గతిః ॥

నీలకంఠః : గవా మే వేతి, అన్యేషాం తప ఆదినాపి దుష్ప్రాపః ఇత్యర్థః ॥

శ్లో॥ స తు లోక స్వయా కృష్ణ సీదమానః కృతాత్మనా ।

ధృతో ధృతిమతా వీర నిమ్నతోపద్రవాత్ గవామ్ ॥

నీలకంఠః : స ఏవ గోలోకః త్వయా సహ భూమౌ ఆగతః సన్ సీద

మానావస్థాయాం త్వయైవ త్రాతః ఇత్యర్థః ॥

శ్లో॥ అహం కి లేంద్రో దేవానాం త్వం గవా మింద్రతాం గతః ।

గోవింద ఇతి లోకా స్వాం స్తోష్యన్తి భువి శాశ్వతమ్ ॥

శ్లో॥ మమోపరి యథేంద్ర స్వం స్థాపితో గోభి రీశ్వరః ।

ఉపేంద్ర ఇతి కృష్ణ త్వాం గాస్యన్తి దివి దేవతాః ॥

నీలకంఠః : మమేతి । ఇంద్రా దుపరి ఇతి విగ్రహే “రి” లోపేన ఉపేంద్ర ఇతి నామ

నిష్పున్న మిత్యర్థః । హరివంశము - విష్ణుపర్వము - అధ్యాయము 19,

శ్లో. 6, 8, 13, 15, 32, 33, 34, 35, 45, 46

భూదేవితో బ్రహ్మదేవునితో కూడి భూభార నివారణమునకై విష్ణుదేవుని ప్రార్థించి, ఆయన కృష్ణుడుగా జన్మించినప్పుడు దేవతలతో కూడి ఆయనను స్తుతించిన యింద్రుడు తన యుత్సవము నిరాకరింపఁబడినంతనే గోపకులను దండించుట కొఱకు గోవులను హత మొనరింపవలయు నని తలంచుట ఆశ్చర్యకరమే. కోపము వచ్చినప్పుడు ఎంతవాని కైనను బుద్ధి సక్రమముగా పని చేయదని స్పష్టమగుచున్నది. పర్వతమును కృష్ణుడు ఛత్రమును వలె స్వాయంభుమమైన యోగముచేత ధరించి గోవులను గోపకులను రక్షించెను. హిరణ్యగర్భుడు జగత్సృష్టి కొఱకై తపస్సు చేసి సాధించిన శక్తి యోగము స్వాయంభువ మని చెప్పవచ్చును. గోవులు ఆ విధముగా రక్షింపఁబడిన తరువాత ఇంద్రునకు గోహత్యారూపమున తాను తలపెట్టిన పని ఎంత మహాపాపమో మనస్సునకు వచ్చి పశ్చాత్తాపము కలిగెను. ఆ పాపమునకు ప్రాయశ్చిత్తముగా శ్రీకృష్ణుని దర్శించుటకు వచ్చెను.

అదితియొక్క పుత్రులలో ఇంద్రుడు పెద్దవాడు. విష్ణువు వామనుడుగా తరువాత అదితికి జన్మించి ఇంద్రునకు తమ్ముడయ్యెను. ఇప్పుడు మనుష్యత్వమును పొంది విష్ణువు తనకంటె ఇంకను తక్కువ స్థితిలో నుండుట చేత తన్ను పూజింపవలయు నని యింద్రుని యభిప్రాయము. అందువలన తన్ను పూజింపవలసిన కృష్ణుడు తన యుత్సవమును నిరాకరించుట అక్రమ మని మనుష్యత్వమువలని యజ్ఞానముచే ఆయన అట్లు వర్తించుచున్నాడని, ఆ విషయము

ఈ పేజీ స్థల దాతలు : శ్రీ॥శే॥ బుధారపు రాజేశ్వర్ గారి జ్ఞాపకార్థము

కుమారుడు విగాయక్ పరివారము, ముంబయి

ఆయనకు తెలియునట్లు చేయుటకై ఇంద్రుడు నేరుగా ఆయనను మార్కొనక ఆయనను ఆశ్రయించి యున్న గోపకులకు ధనమైన గోవులను హత మొనరింపఁ బూనెను. ఏ వేషము నందున్నను మహారాజునకు అధికారము ఎట్లు పోదో, అట్లే ఇంద్రాదుల ప్రార్థనము చేతనే మనుష్య వేషమును ధరించిన తనకు విష్ణుత్వాధికారము పోలేదని, పూర్వజన్మలోని సోదరత్వాది సంబంధములు ప్రస్తుత జన్మములో అన్వయింపవని, ఆ దృష్టితో తాను విష్ణువుకన్న అధికుడైనట్లుగా ఇంద్రుడు తలంచుట తప్పని శ్రీకృష్ణుని యభిప్రాయము. ఇంద్రునియందు నిగూఢమైయున్న యీ యహంకారమును నిర్మూలించుటకొకటే శ్రీకృష్ణుడు ఇంద్రోత్సవమును నిరాకరించి ఆ గర్వము పైకి వచ్చునట్లు చేసి దానిని నిర్మూలించి అతనికి మేలే చేసెను. ఈ కారణముచేతనే ఇంద్రుడు తన దగ్గరకు వచ్చినప్పుడు ఎదురుగా నేగి నమస్కరించి గౌరవింపక ఆయన వైపు చూడక లోక వ్యవహారమున నిమగ్నుడై యున్నట్లు గోవులను గోపకుల చేష్టలను చూచుచు కూర్చుండెను. అది గమనించి ఇంద్రుడు సిగ్గుపడి తన యహంకారమును పూర్తిగా వదలి ఆయనను స్తుతించెను.

గోపకులపై పగతో గోవులను హత మొనరింపఁ దలంచినప్పుడు ఇంద్రుఁ డొక విషయమును విస్మరించెను. అప్పుడు వ్రజము నందున్న గోవులు గోపీగోపకులు సాధారణ వ్యక్తులు కారు. విష్ణువు శ్రీకృష్ణుడుగా అవతరించునప్పుడు దేవతలు అప్సరసలు గోపీగోపకులుగా, గోలోకము లోని గోవులు వ్రజమున గోవులుగా అవతరించెను. కావున వ్రజములోని గో గోపకులను హింసించుట యనఁగా గోలోకమును బాధించుటే యయ్యెను. అందువలన గోలోకములోని గోవులు, బ్రహ్మదేవుడు ఇంద్రుని చర్యను గర్హించి ఆయననే శ్రీకృష్ణుని యొద్దకు పంపి దేవేంద్రత్వమునకు పై యధికారిగా ఉపేంద్రునిగా శ్రీకృష్ణుని అభిషేకింపు మనిరి. ఉపేంద్రుఁ డనఁగా ఉపాధ్యక్షునివలె ఇంద్రునకు క్రిందివాఁడను నభిప్రాయము లోకము నందున్నది. ఇక్కడ ఉపేంద్ర శబ్దమునకు అట్లు అర్థము గ్రహింపరాదని, ఇంద్రునకు పైనుండువాఁడు, (ఇంద్రాత్ ఉపరి వర్తమానః ఉపేంద్రః) అనియే గ్రహింపవలె నని ఇంద్రుడే స్పష్టముగ చెప్పెను. “ఉపరి ఇంద్రః” అనునప్పుడు “రి” లోపించి “ఉపేంద్రః” అను శబ్దము ఏర్పడిన దని గ్రహింపవలసియున్నది. ఇంద్రలోకమునకు పైనున్నది గోలోకము. ఆ లోకమునకు అధిపతిగా అభిషిక్తుడై శ్రీకృష్ణుడు గోవిందుడై మనుష్యత్వమును పొందియున్నను ఇంద్రునకు పై యధికారి యయ్యెను.

తన పుత్రుడైన యర్జునుడు సర్వధనుర్ధరులలో శ్రేష్ఠుడని ప్రకటించుట యింద్రుని యహంకారమున మఱియొక విశేషము.

ఈ పేజీ స్థలదాతలు : డా॥ పద్మావతమ్మ సపరివారము, బెంగళూరు

వ్యావహారికాంధ్ర మహాభారతం

ఉద్యోగ పర్యము శ్రీ పురిపండా అప్పలస్వామి

మూడో ఆశ్వాసము

తల్లి కడుపు

“తమ తాహతూ, ఎదటివాళ్ళ తాహతూ తెలీని దుర్మార్గులు. వాళ్ళ మధ్య వెళ్ళి నువ్వుకోచోడం, ఆ మూర్ఖులు వేసే పిచ్చిపిచ్చి సవాళ్ళకి జవాబు చెప్పడం నాకేమో నచ్చలేదు. తిక్క తల కెక్కి సవుబూ సందర్భం తెలీదు వాళ్ళకి. మోటువాళ్ళు కావడంచేత ప్రతాపాలకీ లోపముండదు. నిలువెల్లా విషం తప్ప ఇంకొకటి లేదు. మహానీయమైన నీ స్వభావమూ, బుద్ధి, పౌరుషం నాకు తెలీవని కాదు. ఐనా పాండవులమీది స్నేహంచేతా నీమీది భక్తిచేతా చెపుతున్నాను. కౌరవసభకు వెళ్ళవద్దు” అన్నాడు.

“తల్లి దండ్రులమల్లే హితోపదేశం చేశావు నువ్వు” అన్నాడు కృష్ణుడు. “నీ వివేకానికి, స్నేహానికి నిజంగా సంతోషంగా వుంది. నేను రావడానికి కారణం చెబుతాను. ముందువిని, తరవాత చెప్పవలిసింది చెప్పు. నువ్వేం చెబితే అదే చేస్తాను.”

దుర్యోధనుడి తలతిక్క ఎరగననికాదు. అతడితో గూడు పురాణీ చేస్తున్న రాజుల పగా కొత్తకాదు. సంధిపొసగదన్న సంగతీ స్పష్టంగా తెలుసు. ఐతే ఈశ్రమంతా ఎందుకయ్యా, అంటావు. భూలోకం తల్లికిందయేటంత రాణువతో మృత్యుముఖానికి పరిగెడుతూన్న మూర్ఖత్వాన్ని మాన్పించడం పుణ్యహేతువేకదా! నిరంతరం పాపపుణ్యాల్లోపడి కొట్టుకుంటూ వుంటాడు మానవుడు. వీటినుండి క్షణం ఎడమైనా సత్పరిణామమే వుంటుందంటారు. బంధువర్గంలో అంతఃకలహం పుట్టినప్పుడు, నిష్కరంపడి అయినా సరే అడ్డుపడి అది మాన్పించడానికి యత్నించనివాణ్ణి క్రూరకర్ము డన్నారు. కర్మకాండ తెలిసిన పెద్దలు. అంచేత, ఈ భరతజాతి అంతఃకలహాలతో చిదికిపోకండా మనకి తోచిన ప్రయత్నం మనం చేద్దామని నాసంకల్పం. ధర్మసంగతంగా చెప్పవలిసిన నాలుగుమాటలూ చెబుతాను. మంత్రులతోసహా దుర్యోధనుణ్ణి సందికి వొప్పించడానికే ప్రయత్నిస్తాను. అతగాడికీ, పాండవులకీ సమస్తలోకానికీ హితమైనట్టు వంచనలేకండా మాట్లాడతాను. నన్ను పాండవపక్షపాతి అని శంకించి, నామాట తోసివేశాడే అనుకో, మంచిమాటే. దానిఫలం అతడే అనుభవిస్తాడు.

ఈ పేజీ స్థల దాతలు : శ్రీమామిడాల భూమయ్య భూమకృల జ్ఞాపకార్థము
కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టపల్లి.

ఇలా నేను ప్రయత్నించకపోయినా, ‘అన్నదమ్ములు తమలో తాము కుమ్ములాడుకుంటూంటే, కాదనకండా ఉపేక్షించి పూరుకున్నాడు కృష్ణుడు. తనచేత ఆమాత్రం కాకపోయిందా’ అంటుంది తెలియని లోకం. అన్నివిధాలా చెప్పిచూస్తాను. బదికిబాగుపడే యోగముంటేనే నామాట వినుకుంటారు వీళ్ళు. కాదని నువ్వు భావించినట్లు నామీదికీ కత్తి కట్టారే అనుకో, వీళ్ళంతా వొకటైనా నాముందు నుంచోగలరా మరి! ఏమంటావు!” అన్నాడు.

అంతావిని సమంజసంగానే వుందని సమ్మతించాడు విదురుడు. నెలవుతీసుకుని తన పడకగదికి వెళ్ళిపోయాడు. “వేళ్ళమీద లెక్కపెట్టవలసిన వ్యక్తి. ఈ లోకంలో ఇలాంటి వాళ్ళెంతమంది!” అంటూ విదురుణ్ణి, అతడిమాటలపొందికనీ తలుచుకుంటూ పాలసముద్రం మీది తెల్ల కెరటంలావున్న ఆ తల్పం మీద వొళ్ళు మరిచి సుఖంగా నిద్రపోయాడు శ్రీకృష్ణుడు.

తెలతెలవారుతూండగా వైతాళికుల మంగళగానాలతో మేలుకున్నాడు కృష్ణుడు. కాలకృత్యాలు తీర్చుకుని సిద్ధపడేసరికి సాత్యకీ, కృతవర్మా వచ్చి కలుసుకున్నారు. వాళ్ళవెంబడినే ఇష్టజనమంతా వచ్చారు.

ఇంతలో కర్ణుణ్ణి, శకుని దుశ్శాసనుల్ని వెంటవేసుకుని దుర్యోధనుడూ వచ్చాడు. ఆ నలుగురూ ఎన్నో మంచిమాటలాడి కృష్ణుణ్ణి పొగడడం లంకించుకున్నారు. అతడు కులాసాగా కబుర్లు చెప్పాక, “ధృతరాష్ట్రమహారాజు బంధుమిత్రులతోనూ, సమస్త సామంత పరిజనంతోనూ కొలువుతీరి మీకోసం ప్రతీక్షిస్తున్నాడు” అని ఆహ్వానించారు. “మంచిది” అంటూ సర్వసన్నాహాలతో సంసిద్ధంగావున్న రథ మెక్కాడు శ్రీకృష్ణుడు. శంఖాలూ, భేరీలూ, చామరాలూ మొదలైన భద్రచిహ్నాలతో బయలుదేరింది రథం. గరుడధ్వజం గగనచుంబితంగా ఎగురుతోంది. సాత్యకీ కృతవర్మా చెరొక రథంమీదా, దుర్యోధనుడూ దుశ్శాసనుడూ శకునీ కర్ణుడూ ఓ రథంమీదా రెండుపక్కలా వెంటవచ్చారు. పౌరజనం విరగబడి కన్నులపండువుగా బారులుతీరి పరికిస్తున్నారు.

కౌరవసభలో శ్రీకృష్ణుడు

రాజమందిరద్వారం చేరాయి రథాలు. ధ్వని విని సభసభంతా ఉత్సుకత్వంతో ఎదురుచూస్తున్నది. రథం దిగాడు కృష్ణుడు. ఎదురు వచ్చి విదురుడు అందిచ్చిన చేయి వొకహస్తంతోనూ సాత్యకీ చేయి రెండో హస్తంతోనూ పట్టుకుని మందగమనంతో నడిచా డతడు. సమ్మర్దాన్ని సర్ది దారిచేస్తూ ముందు నడిచారు కర్ణ దుర్యోధనులు. కృతవర్మ మొదలైన యాదవులూ, అభ్యంతరప్రవేశంకల అనేకమంది తగు మనుషులూ వెనక నడిచారు. కృష్ణుడిముందు కౌరవులంతా సూర్యుడిముందు గ్రహతారకల్లా కనిపించారు. మహోజ్జ్వలమూర్తిగా ఇలా అతడు సభలో ప్రవేశించడంతోనే ధృతరాష్ట్రమహారాజూ, మంత్రులూ, సామంతులూ - సభాజనం యావత్తు లేచి స్వాగత మిచ్చారు. మహారాజుతో సహా అందరినీ అభినందిస్తూ తనకని ప్రత్యేకించిన కనకమణిమయోజ్జ్వలమైన మహాసనం అలంకరించాడు కృష్ణుడు.

సరిగ్గా అదే సమయానికి అంతరిక్షమార్గంలో ప్రకాశిస్తూ నారదాది మహామునులు కనిపించారు.

“మనల్ని చూసే కుతూహలంతో వచ్చారీ మునీశ్వర్లు” అంటూ వాళ్ళని భీష్ముడికి చూపించాడు కృష్ణుడు. “అర్జునూ, పాద్యమూ, ఆసనాలూ సత్వరం సమకూర్చండి. ఈ మహాత్ములు కూచుంటేనే కాని మనం కూచోకూడదు” అన్నాడు. సభవాళ్ళంతా సంభ్రమాశ్చర్యాలతో చూడం మొదలుపెట్టారు. వెంటనే తగినవాళ్ళని నియోగించి బంగారుమణిపీఠాలు తెప్పించి వేయించాడు భీష్ముడు. మునీశ్వర్లని ఆహ్వానించి, ఆసనాలూ, అర్ఘ్యపాద్యాలూ ఇచ్చి, పూజలు చేయించాడు. కృష్ణుడు కూచున్న అనంతరం ధృతరాష్ట్రదూ తక్కినవాళ్ళూ మునులకి అభివందనా లర్పించి, ఎవరి ఆసనాల్లో వారు కూచున్నారు.

దుశ్శాసనుడూ, వివింశతీ తెచ్చి వేసినగద్దెలమీద కృష్ణుడి రెండు పక్కలా సాత్యకీ కృతవర్ములు కూచున్నారు. కర్ణుడూ దుర్యోధనుడూ ఇద్దరూ కలిసి దగ్గిరగా వొకే గద్దెమీద కూచున్నారు. విదురుడు వొక మణిపీఠమీద కృష్ణుడి వెనకపక్క మరీదగ్గరగా అంటిపెట్టి కూచున్నాడు. కొడుకులతో సహా నోపక్క తనకి తగ్గ పీఠమీద కూచున్నాడు శకుని. తక్కినవాళ్ళూ ఎవళ్ళకి తగ్గ స్థలాల్లో వాళ్ళు కూచున్నారు.

చల్లనిమేఘంలాంటి శరీరంతోనూ పద్మపత్రాలవంటి నేత్రాలతోనూ, మనోజ్ఞమైన పీఠాంబరాలతోనూ, కళ్ళవేడుకగా వున్నాడు శ్రీకృష్ణుడు. రెప్పవేయకండా చూస్తూవున్న సభాజనానికి కళ్ళతో అమృతపానం చేస్తున్నట్టు మహానందంగా వుంది. కొలువంతా చివురుపెట్టిన వింధ్యపర్వతంలా ఆనంద పారవశ్యంతో నిశ్చలంగా వుంది. చీమ చిటుకంటే వినబడేటంత నిశ్శబ్దంగా వుంది. అతడేం చెబుతాడో విందామని వాళ్ళంతా చెవులు చేసుకుని సావధానంగా వున్నారు జనం.

“మహారాజా!” అంటూ జలదగంభీరమైన కంఠస్వరంతో ధృతరాష్ట్రుణ్ణి సంబోధించాడు కృష్ణుడు, “మహారాజా, నీకు తెలీని సంగతులంటూ లేవు. ఐనా, మీరు నావాళ్ళు కావడంచేతా, భరతవంశానికి మేలు కలిగేట్టు హితం చెప్పి తగవుతీర్చడం నాధర్మం కావడంచేతా ఇలా వచ్చాను నేను. పాండవులూ మీరూ పాలూ నీళ్ళవలె కలిసి మెలిసి జీవించడం క్షేమం. అది చెయ్యవలసినవాడివి నువ్వు. వాళ్ళొకటి వీళ్ళొకటి కాదు కదా నీకు!

ధర్మానికీ, దయకీ, సత్యానికీ, ఐకమత్యానికీ, ప్రతిభకీ మొదటినుంచీ పెట్టింది పేరు భరతవంశం. అందులోనూ నువ్వు నీ తమ్ముడూ ఆదర్శ పురుషులు. మీ కుమాళ్ళు గుణవంతులు. యశోదురంధరులు. ఐనప్పుడు పారంపర్యమైన ఆవంశమర్యాద ఇప్పుడుమాత్రం తప్పడం దేనికి! ఈవంశాని కంతటికీ నువ్వే మూలవిరాట్టు విపుడు. ఇందులో ఎవరిస్థితి ఏమయినా, ఆ మంచి ఆ చెడ్డా నీతలనే చుట్టుకుంటుంది. అంచేత సద్భావంతో విచారించి, లోపాత్మా బయటినడవడీ పదిమందీ బావుందనేట్టు చెయ్యవలసిన కీలకం నీచేతిలోనే వుంది.

“దుర్యోధనుడూ అతడి అనుయాయులూ ధర్మంగా నడవడం లేదు. హితాహితాలు చూడడం లేదు. దీనివల్ల అర్థసిద్ధి నశిస్తుందనీ భావించడం లేదు. ఇది వంశమర్యాద కాదనే ఊహే లేదు వీళ్ళకి. మూర్ఖత్వానికి వొడిగట్టుకుని అసందర్భంగా ప్రవర్తిస్తున్నారు. బంధువర్గం సహా బాధపడుతుందని సంకోచించడంలేదు. ఇది జరగనివ్వకూడదు నువ్వు. పాండవులతో సంధిచేసుకుని వాళ్ళూ మీరూ ప్రశాంతంగా బతకండి. అదే నీకూ నాకూ, మన కులానికీ, ఈ రాజు లందరికీ క్షేమం. ఇలాకాక యుద్ధమే పొసిగిందా, ఇంతమందికీ సంకటం తప్పదు. మహారాజా! దూరమాలోచించు. సంధికని చేతులు చాస్తున్నారు పాండవులు. నిరాకరించకు. నీకుమాళ్ళని దారికి తేవడం నీచేతిలోపని. నువ్వు తలుచుకుంటే కురుదేశంలోనే కాదు, సమగ్రభారతంలోనే అసాధ్యమైంది లేదు నీకు.

“అక్కడ చూడు, భీమార్జునుల్నీ మించిన వాళ్ళెందరో వున్నారు. ఇక్కడా భీష్మద్రోణుల్ని మించినవాళ్ళున్నారు. యుద్ధంలో కొట్టుకు చావడం కంటే, వీళ్ళందరూ కలిసి నీచేతికింది సేనగా వుంటే ఎంతమేలో ఆలోచించు. భూప్రపంచంలోని రాజులంతా నీ పాదాలికి పావళ్ళు పడతారు. సముద్రమధ్యస్థమైన భూభాగమంతా నీ శాసనం కిందికి వస్తుంది. నువ్వే ఉపేక్షిస్తే వొక కౌరవులకే కాదు. ప్రపంచ ప్రజలందరికీ దుర్దశ నెత్తి పడుతుంది. తుదకి సర్వనాశనమే మిగులుతుంది.

పాండవులూ కౌరవులూ - ఇద్దరూ రెండు నేత్రాలు నీకు. ఇందులో ఎవరిచావు మేలు నీకు? ఎవరిబాధ సంతోషం? విచారించు. ఉభయుల్లో ఎవరు చచ్చినా ఎవరు నొచ్చినా దుఃఖపడేవాడివి నువ్వే. దెబ్బమో నీకే తగులుతుంది. ఉభయుల్లో ఎవళ్ళు తక్కువ? ఎవళ్ళు హెచ్చు? ఉభయులూ విద్యావంతులే, ఉభయులూ బలశాలులే, విక్రమవంతులే. ఇలాంటి వీళ్ళు అకారణంగా అక్రమంగా అంతఃకలహాల్లో పడి కొట్టుకు చస్తూవుంటే చూస్తూ వూరకోవలిసిందేనా? నవనవ లాడుతూన్న అందమైన వీరీశరీరాలు మారణాయుధాలకు బలి అయిపోతూ, తునకలై తూలిపోతూవుంటే ఎలా సహించడం? దుర్భరం కాదా! అలా జరగనివ్వకు. శాంతప్రదమైన సంధిచేసుకో. నిన్నూ నీ ప్రభుత్వాన్నీ లోకం హర్షించేట్టు ప్రవర్తించు. సంతానాన్ని కాపాడుకో.

“పాండవులు తండ్రిలేని బిడ్డలు. బాల్యంనుంచీ వాళ్ళని చేరదీసి కాపాడావు. నిష్కారణంగా ఇప్పుడు నట్టేట విడిచిపెట్టడం న్యాయం కాదు. ఆదరించు. ఒకవొడ్డు చేర్చి రక్షించు. వాళ్ళయిదుగురూ భక్తితో ప్రణామంచేసి వొక్కమాటగా నీతో మనవిచేయమన్న మాటలు విను. ‘తాను పొమ్మంటే పోయి పన్నెండేళ్ళు అడవులలో తిరగాం. పదమూడో ఏడు అజ్ఞాతవాసమూ చేశాం. మాతండ్రి నియమం పాలించి, మా అర్ధరాజ్యం మేమెలాగూ పొందగలం కదా అన్న నమ్మకంతో ఇన్ని అవస్థలూ పడ్డాం. తల్లన్నా, తండ్రన్నా, బంధువన్నా, ప్రభువన్నా, ఏడుగడ అన్నా - అన్నీ తానే మాకు. మావల్ల ఏమయినా పొరపాట్లుంటే, మమ్మల్ని పిలిచి, చీవాట్లు పెట్టి, ‘అలా కాదు ఇలాగ’

అని సరిదిద్దవచ్చు. తాను చల్లగా కూచున్నంతకాలం వెయ్యేళ్ళపాటు - తన్నే తప్ప ఇంకొకరిని ఎరగం మేం. మేమెలాంటి వాళ్ళమైనా, మమ్మల్ని గాని, దుర్యోధనాదుల్ని గాని గణించదు లోకం. మేమంత కొరగాని వాళ్ళమయినా సరే, తాను మాత్రం న్యాయం తప్పకందా వుంటే చాలు. వంశప్రతిష్ఠ భంగపడదు' అన్నారు.

“అధర్మంచేత ధర్మానికి దెబ్బతగులుతూవున్నప్పుడు, అసత్యం చేత సత్యానికి హాని కలుగుతూవున్నప్పుడు చూస్తూ ఉపేక్షచేస్తే అలా ఉపేక్షించినవారికీ చేటు తప్పదు. చివరికి ధర్మమే జయిస్తుంది. సత్యమే ప్రకాశిస్తుంది. అదెప్పుడూ ధ్రువమే. కాని ఉపేక్షచేసినవారికి నిందమాత్రం మిగులుతుంది’ అని ఈ సభలోని సభ్యులతో చెప్పమన్నారు. దీనికి నువ్వు, నీ సభాజనమూ ఏమంటారో చెప్పండి. ధర్మమోహంచూసి నీతిని ఎదట పెట్టుకుని మనస్సులో వొకటి బైటకి వొకటి కాకండా నగ్గుమైన సత్యాన్నే వివరించాను నేను. క్రోధం మత్సరం విడిచిపెట్టండి. పాండవులికి అర్ధరాజ్యం పంచిపెట్టండి. ముమ్మాటికీ మీకు మేలైన పద్ధతి ఇది. నామాటవినండి. ఇదే మీకు కర్తవ్యం. మంచీ చెడ్డా తెలిసినవాళ్ళు, న్యాయాన్వయాలు గుర్తించినవాళ్ళు ముందుకిరండి. ఇదికాక చెప్పవలసిం దింకేమయినా వుంటే చెప్పండి.

“మహారాజా, పాండురాజు భాగం పాండవులకిచ్చి నీ భాగం నువ్వు పుత్రపౌత్రాభివృద్ధిగా అనుభవించు, ఉభయులూ ఇలా సుఖంగా జీవించండి. బంధువలూ మిత్రులూ, హితులూ ‘భళీ’ అనే మార్గ మిది. ధర్మరాజు ధర్మనిష్ఠా, సౌశీల్యమూ సత్యసంధతా నీకు తెలియనివా! మీ దగ్గర ఎలా ప్రవర్తించాడో నేను చెప్పనక్కర లేదుకదా! అతడిచేవ మాత్రం కొత్తా నీకు! నీకు తెలియని దిందులో ఏదీ లేదు. ఐనా చెపుతున్నాను విను. ఇంద్రప్రస్థంలో వుండికూడా నీ సామ్రాజ్యం సమృద్ధం చేయాలనే సంకల్పిందా డతడు. భూమండలంలోని రాజులందరూ నీ అడుగులికి మడుగులోతైటట్టు చేయాలనే ఉద్యమించాడు. దిగ్విజయం చేసి, సకల సంపదలతో తులతూగుతూ ప్రశాంతజీవితం గడుపుతూన్న వాళ్ళని చూడలేకపోయారు మీవాళ్ళు. నీకొడుకూ అతడి మంత్రులూ మత్సరంతో మంత్రాంగాలు పన్నారు. శకునితో కలిసి మాయజూదంలో పడవేశారు. వాళ్ళ సర్వసంపదలూ కాజేశారు. అంతతో వూరుకున్నారా? నిండుసభలో ద్రౌపదిని మానభంగం చేసి కసి తీర్చుకున్నారు. ఇదంతా నీకట్టెదుటే జరిగింది. కిమ్మనకండా సమ్మతించావు నువ్వు. పాపం ధర్మరాజు ధర్మానికి కట్టుబడి తమ్ములతో సహా తల వొంచుకుని, పెడచేతులతో కళ్ళనీళ్ళు తుడుచుకుంటూ వెళ్ళిపోయాడు. ఘోరారణ్యాల్లో దుఃఖిస్తూ దైన్యం అనుభవించాడు. ఇంతయాక కూడా, అన్నీ మరిచిపోయి మీతో కలిసివుంటూ నంటున్నా డిప్పుడు. అజాతశత్రు

ఈ పేజీ స్థల దాతలు : శ్రీగంగుల నారాయణగారి జ్ఞాపికార్థము
కుమారుడు శ్రీధర్ భూగుత్ మరియు కుటుంబ సభ్యులు, మెట్టపల్లి

జ్ఞాన దీపిక

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

భగవంతుడిచ్చిన జ్ఞానేంద్రియాల ద్వారా మనం ప్రపంచంలోని విషయాలను స్వీకరిస్తూ, మన జీవితాన్ని కొనసాగిస్తూ ఆనందిస్తున్నాము. అయితే ఈ విషయాలను, ఎంత వరకు శరీరానికి అవసరమో అంతవరకే గ్రహించాలి. అంతకంటే ఎక్కువగా గ్రహించరాదు. మనం చేసే ఆహారం, విహారం, నిద్రవంటి వాటిని అధికంగా స్వీకరించరాదు. మితంగానే స్వీకరించాలి. శరీరానికి అవసరమైనంత మాత్రమే విషయాలను గ్రహించగలిగిన వాడు 'యోగి'. అధికంగా గ్రహించి ఆనందించాలను కొనే వాడు భోగి. దానివల్ల అతని కేర్పడే ఫలితం రోగం. అలా విషయాలకోసం ప్రాకులాడడం విషయ సుఖాభిలాష అవుతుంది. ఈ సుఖాల కోసం ప్రాకులాడుతూ నిరంతరం ప్రయత్నించి మానవుడు రోగాలను, దుఃఖాలను పొందుతూ ఉన్నాడు.

భగవద్గీతలో చెప్పినట్లు -

‘నాత్యశ్చతస్త్తు యోగోఽస్తి న చైకాంతమనశ్చతః ।

న చాతిస్త్వన్నశీలస్య జాగ్రతో నైవ చార్జున! ॥

యుక్తాహారవిహారస్య యుక్తచేష్టస్య కర్మసు ।

యుక్తస్వప్నావబోధస్య యోగో భవతి దుఃఖహః॥ ’ (భగవద్గీత 6-12)

ఇలా అతిగా అనుభవించాలని భావించడాన్నే ఆశ అంటారు. ఈ సుఖాలు పొందితే రోగాలు

వతడు. అతడి కతడేసాటి. అతణ్ణి పొగడాలంటే నేనెంతవాణ్ణి! అతడి శాంతం, అతడి వినయం, అతడి గౌరవం నిజంగా ఏ మహారాజులకున్నాయి?

“నీబిడ్డల ఉభయపక్షాల హితం కోరి ఇంతవరకూ చెప్పాను. అతిలోభంతో కలుషితమైన నీకొడుకు మనస్సు మార్పించు. పాండవుల్ని పిలిచి తీసుకురా. శాంతశూరులు వాళ్ళు. నీపాదసేవకోసం సిద్ధంగా వున్నారు. కాదు, ఇది నీకు నచ్చదంటావో, ఇంకో మార్గం లేదు వాళ్ళకి. యుద్ధానికి సిద్ధపడతారు. విన్నావా, ఈ రెండింటిలో ఏది నీకు ఉత్తమమైనదని తోస్తే అదే నిశ్చయించు” అన్నాడు.

కృష్ణుడి ఉపన్యాసం కౌరవసభలో మంత్రదండలా పనిచేసింది. సభాజనమంతా ముగ్ధులై పులకించారు. ‘ఎంత గొప్పగా చెప్పాడో!’ ‘మళ్ళీ నోరెత్తే మగాడెవడున్నా డిక్కడ!’ అంటూ బొమ్మల్లాగ నిశ్చేష్టితులై పూరుకున్నారు.

వస్తాయి. పొందలేక పోతే నిరాశ ఏర్పడి, దానివల్ల కోపం, బాధ, దుఃఖం వంటివి మనకు సంక్రమిస్తాయి. అందువల్ల విషయ గ్రహణం అతిగా ఉండ కూడదు. ఆహారం శరీరానికి ఎంత అవసరమో అంతే గ్రహించాలి. రుచిగా ఉందని కాని, పాడై పోతుందని కాని అతిగా గ్రహించరాదు. ఆహారం శరీరానికి ఎంత మంచిదో అంత చెడ్డది కూడా. నిదుర కూడా నిర్ణీత సమయములో పోవలసిందే. ‘అతి నిద్రాలోలుడు తెలివి లేని మూర్ఖుడు’ అన్నట్లుగా అతినిద్ర పనికిరాదు. అది మనిషి ఆరోగ్యాన్ని చెడగొడుతుంది. అట్లే దేశం తిరగవలసిందే, కాని అతిగా తిరగడం వల్ల ఆరోగ్యం దెబ్బతింటుంది కూడా. శబ్దాన్ని గ్రహించడం మితంగా ఉండాలి. ఆహారం స్వీకరించడం మితంగా ఉండాలి. మన శరీరానికి ఏది హితమో అటువంటి ఆహారాన్ని తగినంతగా తీసికోవాలి.

ధనం

మానవ జీవితం సాగాలంటే ఆహారం అవసరం. జంతుమాంసం తింటూ ఉండే మానవుడు కాయలు, పండ్లు తినడం అలవాటు చేసుకున్నాడు. వ్యవసాయం ద్వారా పంటలు పండించడం, ధాన్యాదులను స్వీకరించి వాటిని ఉడికించి తినడం అలవాటు చేసుకున్నాడు. ఒకరి దగ్గర ఉండే ధాన్యాదులను వేరొకరికిస్తూ అవసరాలు గడుపుకొనేవారు. ఈ వస్తు మార్పిడి విధానంలో కొన్ని ఇబ్బందులు తలెత్తడంతో మానవుడు ధనాన్ని ఏర్పాటు చేసుకున్నాడు. ధనాన్ని ఇచ్చి వస్తువులను కొనడం, ధనం కోసం అమ్మడం . ఇలా ధనం కోసం వస్తు సేకరణ జరగడం ధనసంపాదన కోసం అమ్మడం జరుగుతూ ఉంది. క్రమంగా మానవునికి ధనం కూడబెట్టాలనే తలంపు ఏర్పడింది. శబ్ద, స్పర్శ, రూప, రసాది విషయాలను అతిగా గ్రహించడం భోగం అని తెలుసు కదా! ఇటువంటి భోగాలకు అలవాటుపడిన మానవుడు ధనాన్ని బాగా దాచిపెట్టుకోడానికి సిద్ధం అయ్యాడు. కొందఱు భోగాలను అనుభవించక పోయినా “ధనమేరా అన్నిటికీ మూలం” అనుకొంటూ, ధనం కోసం అహోరాత్రులు శ్రమిస్తూ ఉన్నారు. మరి కొందఱు అన్యాయంగా అక్రమంగా ధనాన్ని పోగుచేసుకుంటూ మురిసిపోతున్నారు. ఈ ధనం, కానుకలు, భోగాలు శాశ్వతాలు కావని తెలిసికోలేక పోతున్నారు.

‘సంపద స్వప్న సంకాశా యౌవనం కుసుమోపమమ్

తటిచ్చపల మాయుష్యం కన్యస్యా జ్ఞానతో ధృతిః’ (యోగవాశిష్టం)

సంపదలు కలలవంటివి. యౌవనం పూవులాంటిది. ఆయువు మెఱుపుతీగ వంటిది. అని పై సూక్తి భావం.

ఈ పేజీ స్థల దాతలు : శ్రీ||శే|| శ్రీబండి నర్సయ్య గంగుబాయి గారల జ్ఞాపకార్థము
కుమారులు శ్రీ లక్ష్మీనారాయణ , రాంప్రసాద్ కుటుంబ సభ్యులు, ముంబయి

శ్రీసత్యానందజీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

గీతలోని శ్లోకాలను ఓపికతో చదువుతూ, చదివిస్తూ అర్థ తాత్పర్యములను విశదంగా బోధించేవారు. ఒప్పజెప్పించుకునేవారు. మిగిలిన పాఠ్యాంశాలను గూడ బోధిస్తూ అందలి ధర్మాలను అనుష్ఠింపుదని చెప్పేవారు. మిగిలిన పాఠ్యాంశాలను గూడ బోధిస్తూ అందలి ధర్మాలను అనుష్ఠింపుదని చెప్పేవారు. వారిబోధనల ఫలితంగా విద్యార్థులకు తేళ్ళుకనిపించిన పట్టుకారుతో దూరంగా పడవేసేవాళ్ళేకాని చంపేవాళ్ళుకాదు.

భక్తి, జ్ఞానము, కర్మ, యోగములనాచరించే వాళ్ళు నిష్కామకర్మను తప్పక ఆచరించాలి అని స్వామి వారి మనోగతాభిప్రాయం. భక్తి, జ్ఞానాలు ఉన్నప్పటికీ నిష్కామకర్మ ఉండాలి. జ్ఞానానికి కర్మ విరోధంకాదు. సహకరిస్తుంది కూడా కర్మానుష్ఠానం లేందే జ్ఞానయోగాభ్యాసం కొనసాగదని స్వామివారు సెలవిచ్చేవారు. కర్మాభ్యాసము వలన శరీరానికి, మనస్సుకు, ఆరోగ్యం, బలం, శాంతి చేకూరుతుందని శ్రీవారి యొక్క సందేశం.

సాహిత్య, సంస్కృతిక, నైతిక రాజకీయాది రంగాలలోని విషయాలను తను అభ్యసిస్తూ ఇతరుల చేత అభ్యశింపజేసేవారు.

నిరాడంబర, నిరహంకార జీవితాన్ని గడిపేవారు. సామరితనం లేక నిత్యం ఏదో ఒక కార్యమును తాను చేస్తూ ఇతరుల చేత చేయించెడివారు.

ఆశ్రమంలో ఉద్యానవనం, చెట్లు, తీగలు నాటడం, వివిధ వర్ణములు గల పూలమొక్కలను దూరదేశముల నుండి తెప్పించడం. మామిడి, కొబ్బరి, బత్తాయి, జామ వంటి పండ్ల చెట్లు, గూలాబి, మందార, మల్లె, పున్నాగ, చామంతి, గన్నేరు, నందివర్ధన లాంటి పుష్పాలు మొదలగునవి నాటడం. ప్రతి దినం వాటికి నీరు పోయడం. క్రమముగా పర్యవేక్షిస్తూ చేసేవారు. చెట్లలో పరమేశ్వరుని వీక్షించేవారు. తాను తయారుచేసిన ఉద్యానవనానికి “యోగోద్యానం” అని పేరుపెట్టారు. ఎండాకాలం తగినంత నీరు లేనందువల్ల బాధపడ్డ మహర్షులు విద్యుత్ యంత్రాలను పెట్టించి, తొట్టెలు కట్టించి, నీరు పారించి వృద్ధి పొందిన చెట్లను చూచి ఆనందం పొందేవారు.

శ్రీ సత్యానందాశ్రమములోని విశ్వ విజ్ఞాన విహారము, మందిరము లన్నింటికి శ్రీ వారే స్వయముగ ప్లాన్ తయారు చేశారు. ఆ కళను చూసి ఇంజనీయర్లే ఆశ్చర్యపడ్డారు. భవన

నిర్మాణ సమయములో ఇటుకలను, మట్టితట్టలను స్వయంగా స్వామి వారే మోసేవారు. కూలి వారితో కలిసి భజనలు చేసేవారు. శ్రీ వారి సన్నిధిలో కూలీలు, మేస్త్రీలు శ్రమను మరచి అత్యుత్సాహముతో పనిచేసేవారు. రాత్రి సమయములో శ్రీ స్వామివారు ఇటుక ముక్కలు తీయడం. చిమ్మివేయడం లాంటి పనులు చేసి మరుసటి రోజునకు సర్వం సిద్ధం చేసేవారు. మరల బ్రహ్మీముహూర్తాన్నే నిద్ర నుండి లేచేవారు. సిమెంటు బస్తాలు కూలీలకు ఎత్తుతు వుండేవారు.

శ్రీ సత్యానంద మహర్షులవారు ఒక్కక్షణమైనను ఊరక కూర్చుండరు. వీలును బట్టి పత్రికలకు వ్యాసాలు వ్రాయడం, గ్రంథరచన, భక్తులకు సందేశాలివ్వడం వంటివి (చేసేవారు) చేస్తువుండేవారు. గబగబ వ్రాయుచు ముద్రణనుండి వచ్చిన ప్రూఫులను దిద్దుతూ ఏరోజుపనిని ఆరోజు పూర్తి కావడానికి సహకరిస్తు ఉండేవారు. కర్మయోగం తెలియని వారు ఆశ్రమము వదలి వెళ్ళేవారు. కారు చెడిపోతే బాధతో మధ్యలో దిగినడిచి వెళ్ళేవారు. మరొక కారు కొఱకు ఎదురు చూచేవారు కాదు. ఇది వారి నిరాడంబరత.

ఆధ్యాత్మిక ప్రచారం కోసం ఆరోగ్యాన్ని కూడ లెక్కచేయకుండా ఎవరు పిలిచిన శ్రీవారు అచటికి వెళ్ళి ఉపన్యసించేవారు. అచటి వసతులు సరిగ వున్నను, లేకున్నను లెక్కచేయకుండా కార్యక్రమమును పూర్తి చేసుకొని వచ్చేవారు. కార్యక్రమానంతరం వారు బ్రతిమాలినను అచట వుండేవారు కారు. అహాస్వనించిన ప్రదేశానికి వెళ్ళినప్పుడు తన సామానులను తానే వీలైనంత వరకు మోసుకొని వెళ్ళేవారు. ఎక్కడికి వెళ్ళినను 1-30 ని॥లు మాత్రమే ఉపన్యసించేవారు. శ్రోతలు వచ్చినను, రాకున్నను నిర్ణీత సమయానికే ప్రారంభించి ముగించేవారు. శ్రోతలకు గూడ దీనివల్ల శ్రద్ధ పెరిగేది. తాను రచించిన గ్రంథములను కార్యక్రమములలో భక్తులకు ఉచితముగా యిచ్చేవారు ఆర్థిక భారం అవుతుందని శిష్యులు చెప్పినను వినేవారు కారు. ఆశ్రమాన్ని పరిశుభ్రముగ వుంచడంలో శ్రీవారు ఎంతో శ్రద్ధ తీసుకొనేవారు. పరోపకారము వారి స్వభావము. “మానవ సేవయే మాధవసేవ” అనే సూక్తికేగాకుండా “అద్వైతా సర్వభూతానాం మైత్రః కరుణ ఏవ చ” అనే సూక్తికి గూడ శ్రీ సత్యానంద మహర్షులవారు ఉదాహరణ అవుతున్నారు. వంట గదిలో గూడ ఆసనములను (సాము) చేస్తూ కర్మయోగిగా ప్రవర్తించేవారు. శ్రీ శివారెడ్డి గారు వీరి కర్మ యోగాన్ని చూచి రచించిన పద్యం.

చెట్టు చేమకు నీరు చేదు పాదులు గట్టు
కూలోని చందాన కొంత తడవు
పరియించు గ్రంథాలు పదులు వందలు వేల
కొలది విద్యార్థి నా కొంత తడవు
సర్వాత్మకంబైన గ్రంథాలు ఎన్నెన్నో

గూర్చి యచ్చొత్తించు కొంత తడవు
 కొంతతడవు బాలకుల చేర్చి పాఠాలు
 గరపసాగు గురువు కరణి తాను
 సాధువులకెల్ల మార్గ దర్శకమునగు చూ
 పరులు సత్యర్షినుతింప దరమె మాకు

సత్యర్షి కష్టజీవి. కష్టించే వారికే భుజించే అధికారం ఉంటుందని చెప్పేవారు. సోమరి భూమికి బరువని స్వాములవారు చెబుతూ వుండేవారు. ఆధ్యాత్మిక రంగములో గూడ ప్రతి ఒక్కరు కష్టించి పనిచేసి భుజించాలని స్వాముల విశ్వాసం సందేశం గూడ. ఆచరణము, ఉపదేశం, అనుష్ఠానం. ప్రచారం లాగా వారి జీవితం సాగింది.

మహర్షులవారి ఆశయాలు

శ్రీ సత్యానంద మహర్షుల వారు కేవలం సన్న్యాసియేకారు. జీవన్ముక్తుడైన ఒక మహాయోగి, జ్ఞానయోగాన్ని, కర్మయోగాన్ని సమ్మిళితం చేసి ప్రపంచాన్ని బ్రహ్మమయంగా చూడగలిగిన తపస్వి నిర్లిప్తతతో లోక సంగ్రహార్థం కర్మలు చేస్తూ ఫలితమును ఆశించని అవతార పురుషుడు.

“శాంతా మహంతో నివసంతి సంతో, వసంత వల్లోక హితం చరంతః!

అనే వాక్యానికి యోగ్యమైన ఉదాహరణ ప్రాయములు. అంటే వసంతమువలె శాంత స్వభావముతో పూజనీయులుగా లోక కళ్యాణంకోసం సత్యర్షులు చేసే వారని భావం.

కర్మ, భక్తి, యోగ, జ్ఞానాలు సమ్మిళితంగా ఆధ్యాత్మిక మూర్తి వికసిస్తుందనడానికి వీరు ఉదాహరణ. ఫలాపేక్షలేని బుద్ధితో సేవ చేసే పూర్ణ జ్ఞాని మనస్వామి వారు. మన స్వామిలో శ్రీ శంకర భగవత్పాదులలాగా జ్ఞానం, శ్రీ రామానుజులలాగా భక్తి, శ్రీ బుద్ధుని లాగా సర్వభూతదయ, శ్రీ రమణ మహర్షిలాగ సర్వమత సమన్వయం, శ్రీ ఏసుక్రీస్తువలె క్షమ, శ్రీ మహమ్మద్ ప్రవక్త వలె మత ప్రచారంలాగ గూడు కట్టుకొని ఉన్నాయి. తన్నాశ్రయించిన వారి యోగ్యతను బట్టి మన స్వామివారు కర్మ, భక్తి, జ్ఞానాదులను ఉపదేశిస్తారు. తాను తపస్సు చేసి సిద్ధి పొందినను, లోకం కోసం జపం, ధ్యానం, చేస్తూ వుంటారు. తానునామ సంకీర్తన చేసి యితరులకు మార్గదర్శకులగుచున్నారు. ఇతరులలో తప్పులు ఎన్ని వున్న వారిని నిరుత్సాహపరచక, సంస్కరిస్తూ వారిలో ఉత్సాహాన్ని నింపేవారు.

ఈ పేజీ స్థలదాతలు :

శ్రీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

పద్యనీరాజనము



భగవాన్ శ్రీసత్యానందమహర్షుల వారి యందు అనన్యభక్తిప్రపత్తులుగలిగిన శ్రీవారి జీవిత చరిత్రను అచ్చువేయించిన శ్రీఏలేటి లింబారెడ్డిగారు తమ గ్రామమైన మామడలో స్వంత గృహమునందు 04-12-2020 తేదీన స్వల్ప అస్వస్థత తో కఫము గొంతుక చుట్టుకొని తుది శ్వాసను విడిచినారు.

కీ॥శే॥ ఏలేటి లింబారెడ్డి గారి సంస్మరణ సభ నిజామాబాద్ జిల్లా కిసాన్ నగర్ శ్రీగీతాభక్తజనాశ్రమములో 2020 డిశంబరు 27వ తేది ఆదివారమునాడు శ్రీహరితీర్థ స్వామివారి ప్రత్యక్ష సన్నిధిలో

శ్రీ గోలి గంగారాం గారి అధ్యక్షతన జరిగినది. శ్రీలింబారెడ్డిగారు ఆశ్రమమునకు చేసిన సేవలనుగూర్చి, భగవాన్ శ్రీసత్యానందమహర్షులవారి యందు వారికి గల భక్తిప్రపత్తులను గూర్చి ఎంతగానో ప్రశంసించినారు ఎందరో వక్తలు. అటులనే వారిని కొనియాడుతూ శ్రీలింబారెడ్డిగారి వద్ద చదువుకొన్న ఒక విద్యార్థి శ్రీ విశ్వజ్ఞ కొండోజు వేంకటాచార్యులుగారు (నిర్మల్) వ్రాసి పఠించిన పద్యములు

1. శివపార్వతులనగ శ్రమించు రాజవ్య నరసింహరెడ్డికిన్ హర్ష మొదవ
యిలలోన ఘనమైన ఏలేటి వంశంబు పావనంబొనరింప ప్రభవమొందె
బాల్యమునుండియే భయభక్తులఁ జదివి కోరి టీచరుగాను కొలువు జేరె
నాల్గు దశాబ్దముల్ నయముగ సేవల వేలశిష్యులకిల వేల్పు యయ్యె
గురువు దైవంబు నీవని కూర్చొనెంచి గూడు కట్టుకనుంటి నా గుండెలోన
ఇంక నీవు లేవనుమాట నిజముగాదు అరుగుదెంచుమొకపరి మా ఆశ్రమము
2. ఆరడుగులవాడు ఆజానుబాహుండు వేల్మి బంగరు ఛాయ మెరసిపోవు
అతిదృఢకాయుండు ఆరోగ్యవంతుండు సద్గుణముల ప్రోవు శాంతమూర్తి
నిత్యగీతాధ్యయన నేమంబుగలవాడు ఆధ్యాత్మికాచింతనా పరుండు
మితభాషి, హితభాషి, మిత్రుండు వేదాంతి నిండార గురుభక్తి నిర్మలుండు

కపటమింతైన యెరుగని కరుణమూర్తి
మానవత్వము గల్గిన మంచిమనిషి
అలిగి దండించబోని దయామయుండు
డంబ మెరుగని మా గురు లింబరెడ్డి ||

3. భగవాను రమణులే భక్తిశ్రద్ధలమెచ్చి ప్రియమార రమ్మని పిలుచుకొనెనో
స్వామి సత్యానంద సరగున రమ్మని తనవద్ద నుండంగ తగుదువనెనో
గీతజ్ఞాన సభల గీతబోధలు సల్ప అమరులు పిలువంగ అరిగెనేమో
ఆశ్రమ లెక్కల నప్పగించగ నెంచి తన గుర్కు వద్దకు తరలెనేమో
ఎటకుబోయితి వీవింక తిరిగిరావు దారి గాంచుచుంటిమి నిదురమాని
నిన్ను గానక నీసభ చిన్నబోయె నీదు గుణముల దల్చి కన్నీరునించె.
4. తలదండ్రులను దల్చి తపియించెనెంతనో వారి బాగోగుల నరయ జనెనో
అర్ధాంగి తనువీడి అరుదెంచుటకు వగచి ప్రేముడి గనిరాగ బోయెనేమో
ఆత్మబంధుడు శ్రీరామచంద్రారెడ్డి వేగ రమ్మని యెంత వేడుకొనెనో
బంధుగు జనమెంత బ్రతిమాలెనోగాని కాదు కూడదనక కనగ జనెనో
నిన్ను నమ్మిన నీవాళ్ళ నెల్ల విడిచి కదిలి పోవంగ నీకెట్టు కలిగెమనసు
ఒక్క మాటైన జెప్పక బోతివేమి కష్ట మేమయ్యె మాతోడ కలిసి ఉండ.
5. తెలుగు గణితమాది గల్గు విషయముల మదినెక్క బోధించె మరపు రాదు
కథలు గాథలు జెప్పి క్రమశిక్షణను నేర్పె దేశభక్తి మిగుల దైవభక్తిని నేర్పె
ఆటలనాడించె పాటల పాడించె సత్యంబు పలుకంగ చాటి చెప్పె
ప్రేమ మీరంగ మమ్ముల చేరదీసె కన్న బిడ్డలన వలసినన్ని నేర్పె
కొసరి తిట్టక కొట్టక కోపపడక గురువు లింబరెడ్డి దలతు గొలుతు నెపుడు.

విజ్ఞప్తి

పేజీ స్థలదాతలుగా చేరండి. పత్రికాభివృద్ధికి తోడ్పడండి.
మీకు నచ్చిన మంచి ఒక వాక్యమును వ్రాసి 200/- పంపండి.

ఆ సూక్తి మరియు మీ పేరు పత్రికలో ప్రకటించబడును.

మీరు పంపే సూక్తి ఒక్క లైను మాత్రమే ఉండాలి.

ఈ పేజీ స్థలదాతలు : కీ.శే. సిహెచ్. కన్నయ్యగారి జ్ఞాపకార్థము కుమారుడు
శ్రీచంద్రమోహన ప్రకాశ్ కుటుంబసభ్యులు, అనకాపల్లి, విశాఖపట్టణము జిల్లా



ఓం నమో భగవతే శ్రీసత్యానందాయ
సద్గురు భగవాన్
శ్రీసత్యానందమహర్షులవారి
110వ జయంతీ మహోత్సవము
2021 మార్చి 11వ తేది గురువారము

సద్గురు భగవాన్ శ్రీసత్యానందమహర్షులవారి 1010వ జయంతీమహోత్సవము 2021 మార్చి 11వ తేదీ గురువారము మహాశివరాత్రి వర్షదినమున శ్రీసత్యానందాశ్రమములో పూజ్య శ్రీ శ్రీహరితీర్థస్వాములవారి అధ్యక్షతన మహాన్యాస పూర్వక రుద్రాభిషేకము, అర్చనలు భక్తిశ్రద్ధలతో జరుపబడును. పండితుల ఉపన్యాసములు, మహాప్రసాద వితరణము జరుగును. శిష్యులు, భక్తులు సర్వులు పాల్గొని విజయవంతము చేయగలరు.

సూచన : దూరప్రాంతముల భక్తులు రాలేనివారు తమ గోత్రనామములతో అర్చనలు చేయించ దలచువారు రూ. 516/-పంపినచో పూజలు చేయించి ప్రసాదము పంపబడును.

Accont No. 62234059399, Ifsc No. SBIN0021555

Sri Satyanandasramamu Inamadugu

మనియార్డరు పంపవలసిన చిరునామా :

కార్యదర్శి, శ్రీసత్యానందాశ్రమము, ఇనమడుగు - 524137, నెల్లూరు జిల్లా

సంపూర్ణ వాల్మీకి రామాయణ పారాయణము

స్థలము : శ్రీరామకృష్ణ సంకీర్తన మండలి - వేంపేట రామాలయము

23-03-2021 నుండి 31-03-2021 వరకు

మంగళవారము నుండి బుధవారము వరకు

అధ్యక్షవము : శ్రీసత్యానంద సరస్వతీ స్వామివారు ఓంగోలు బిన్నయా మిషన్

పూజ్య శ్రీహరితీర్థస్వాములవారు, శ్రీమాన్ చక్రపాణి వామనాచార్యులు, శ్రీమాన్ కన్నయ్య పంతులు తదితరులు పాల్గొందురు. భక్తులందరూ పారాయణలో పాల్గొని రామానుగ్రహమునకు పాత్రులు కండి.

ఫిబ్రవరి 2021 శ్రీవిశ్వమీమాంస

39

శ్రీ సత్యానందాశ్రమ శాశ్వత భిక్షానిధి



తెలంగాణ హైదరాబాదు
వాస్తవ్యులు విశాఖపట్టణము
శ్రీ వేదుల విశ్వేశ్వర
సోమయాజులు వరహోలమ్మ
పుణ్యదంపతుల మనుమడు,
శ్రీ వేదుల ప్రభాకర రావుగారి
సుపుత్రుడు భారద్వాజస గోత్ర
సంభవులు శ్రీవేదుల సత్య
నారాయణ గారి జన్మదిన
సందర్భముగ ప్రతి సంవత్స
రము కనుమ పర్వదినమున
శ్రీ సత్యానందాశ్రమవాసు
లకు శాశ్వత భిక్షా నిమిత్తము

15000/- పదియైదు వేల రూపాయలు అందజేసినారు. సద్గురు దేవులు మరియు
శ్రీసత్యానందాశ్రమ అధిష్ఠాన దైవము శ్రీజగదంబా తారకేశ్వరులు వారి సకుటుంబ పరివారమును
ఆయురారోగ్య ఐశ్వర్య ప్రాప్తి రస్తు అని ఆశీర్వదించురుగాక!

భగవాన్ శ్రీసత్యానందమహర్షి సంచార సత్సంగ సమావేశము

భగవాన్ శ్రీసత్యానందమహర్షి సంచార సత్సంగ సమావేశము 2021 మార్చి 7వ తేది
మొదటి ఆదివారము భగవాన్ శ్రీసత్యానంద మహర్షి సంచార సత్సంగ 437వ సమావేశము
తెలంగాణ జగిత్యాల జిల్లా కథలాపురము మండలము మన్నేగూడెంలో శ్రీసత్యానందమహర్షి
భక్తమండలియందు జరుగును. కావున భక్తులందఱు పాల్గొని భగవదనుగ్రహమునకు
పాత్రులగుదురు గాక!

మైదాను నాగభూషణం
9442972605

-సంచార సత్సంగ కార్యదర్శి కొండ గంగాధర్
సెల్ : 9441706439, 8639765996

శ్రీ సత్యానందాశ్రమ శాశ్వత భిక్షానిధి



నెల్లూరు ముకుందాపురము నందు గల శ్రీముకుంద గీతాభిక్షమండలి సభ్యులు ప్రతి సంవత్సరము గురుపూర్ణిమ పర్వదినమున శ్రీ సత్యానందాశ్రమవాసులకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు మరియు శ్రీసత్యానందాశ్రమ అధిష్ఠాన దైవము శ్రీజగదంబా తారకేశ్వరులు భక్తబృందము వారి సకుటుంబ పరివారమును ఆయురారోగ్య ఐశ్వర్య ప్రాప్తి రస్తు అని ఆశీర్వదించురు గాక!

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు 15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సరమునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు మరియు సద్గురుదేవులకు మీ గోత్రనామములతో అభిషేకము-అర్చనచేసి ఆశ్రమములో మహాప్రసాద వినియోగము భిక్ష(భోజనము) ఏర్పాటు చేయబడును.

ఈ క్రింది ఏకౌంట్లో జమచేయవచ్చును. పేరు : “శ్రీసత్యానందాశ్రమ శాశ్వత భిక్షా నిధి”

Š.B. A/c. No. 30869540047. IFS code No. SBIN0021555

స్టేట్ బ్యాంక్ ఆఫ్ ఇండియా

మాకు ఫోను ద్వారా తెలియజేయవలయును. సెల్ : 9885372369, 9440279712

విశ్వేశ్వరునియందు విశ్వాసమే భక్తి

ఈ పేజీ స్థలదాతలు : శ్రీ||శే|| శ్రీ బండి లింబయ్యగారి జ్ఞాపకార్థము శ్రీమతి బండి గుమిత్రి

సర్వయ్యదంపతులు, శ్రీసత్యానంద వృద్ధాశ్రమము, కిసాన్ నగర్, నిజామాబాద్ జిల్లా

ఆశ్రమపార్వలు

పోలవరం నాగేశ్వరరావు, కార్యదర్శి

గీతాజయంతి 25-12-2020న శ్రీహరితీర్థస్వామివారి ఆధ్వర్యములో నిజామాబాద్ జిల్లా కిసాన్‌నగర్ శ్రీసత్యానందగీతాశ్రమములో జరిగినది. సంపూర్ణగీతాపారాయణము, గీతామాత పూజ, శ్రీకృష్ణపరమాత్మ పూజ, శ్రీస్వామివారి సందేశము చక్కగ జరిగినవి. వచ్చిన భక్తులందరికి మహాప్రసాదవినియోగము జరిగినది.

ఇనమడుగు శ్రీసత్యానందాశ్రమమునందు, వేంపేట శ్రీరామకృష్ణసంకీర్తనమండలియందు, ముంబయి భగవాన్ శ్రీసత్యానందమహర్షి భక్తమండలియందు, సికిందరాబాద్ గీతాభవనమునందు, అయిలాపురం భగవాన్ శ్రీసత్యానందమహర్షి గీతాశ్రమమునందు, చింతకుంట శ్రీతారకేశ్వర మందిరమునందు, నిజామాబాద్ శ్రీసత్యానందమహర్షి భక్త సమాజమునందు, వన్నెల్-బి శ్రీశివ రామకృష్ణతపోవనమునందు, కరీంనగర్ శ్రీసత్యానందమహర్షి భక్త మండలియందు గీతాజయంతి భక్తిశ్రద్ధలతో జరుపబడినది. ప్రసాద వితరణ విరివిగా జరిగినది.

27-12-2020 న కిసాన్‌నగర్ గీతాశ్రమములో కీ॥శే॥విలేటి లింబారెడ్డిగారి సంస్మరణ సభ శ్రీహరితీర్థస్వామివారి సమక్షమున జరిగినది. ఇందు అనేకమంది వక్తలు లింబారెడ్డిగారి సేవలను కొనియాడినారు.

సికిందరాబాద్ శ్రీసత్యానందమహర్షి గీతా సత్సంగమునందు 29-12-2020 న శ్రీదత్తాత్రేయ జయంతి అత్యంత భక్తి శ్రద్ధలతో సహస్రనామార్చన సద్గురుదేవుల అష్టోత్తర శతనామపూజ భగవాన్ శ్రీరమణమహర్షులవారి సహస్రనామార్చన జరుపబడినది. శ్రీహరితీర్థస్వాములవారు శ్రీదత్తాత్రేయ మహర్షి అవతార లీలా విభూతులను చక్కగ వివరించినారు. భగవాన్ శ్రీరమణ మహర్షులవారి జీవిత విశేషములను గూర్చి ప్రసంగించినారు. ఇందులో పాల్గొనిన భక్తులందరికి ఫల వితరణ మహాప్రసాద వితరణ విరివిగా జరిగినది.

నెల్లూరు శ్రీచక్రాలవారి బ్రహ్మ ఆధ్వర్యములో జరిగిన కంచి పరమాచార్య శ్రీశ్రీశ్రీ చంద్రశేఖరేంద్ర సరస్వతీ మహా స్వాములవారి ఆరాధనామహోత్సవము 13-01-2021న బ్రహ్మ భవనము 3వ అంతస్తునందు పురప్రముఖుల సమక్షమున భక్తిశ్రద్ధలతో జరిగినది. శ్రీ శ్రీహరితీర్థస్వామివారు అనుగ్రహ భాషణము గావించినారు. విచ్చేసిన భక్తులందరికి ఫలవితరణ విరివిగా జరిగినది.

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్ సెల్ట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137